



# प्रधानमंत्री नरेन्द्र मोदी की कटिहार में चुनावी हुंकार, बिहार में राजग की बनेगी सरकार

**कटिहार** (हि.स.)। बिहार विधानसभा चुनाव 2025 के प्रचार अभियान में सोमवार को प्रधानमंत्री नरेन्द्र मोदी ने कटिहार में एक विशाल जनसभा को संबोधित किया। इस दौरान उन्होंने लोगों से राष्ट्रीय जनतांत्रिक गठबंधन (राजग) के उम्मीदवारों के पक्ष में मतदान करने की अपील की। सभा स्थल पर लोगों की भारी भीड़ उमड़ी और प्रधानमंत्री ने अपने संबोधन की शुरुआत अंगिका भाषा में कटिहार की पावन धरती को नमन करते हुए की।

**राजनीति के पारखी हैं बिहार के लोग** : प्रधानमंत्री मोदी ने कहा कि बिहार की जनता राजनीति की गहराई को समझती है। उन्होंने विपक्ष पर



तंज कसते हुए कहा कि राजद और कांग्रेस के पोस्टरों में लालू यादव की तस्वीरें या तो गायब हैं या इतनी छोटी हैं कि दिखाई नहीं देती। प्रधानमंत्री ने कहा कि यह स्थिति खुद विपक्ष के अंदर के विरोधाभास को दिखाती है।

**डबल इंजन सरकार से विकास की रफ्तार तेज** : प्रधानमंत्री

## महिला सशक्तिकरण की मिसाल : मुख्यमंत्री महिला रोजगार योजना

प्रधानमंत्री मोदी ने मुख्यमंत्री नीतीश कुमार के नेतृत्व में चल रही “मुख्यमंत्री महिला रोजगार योजना” की सराहना की। उन्होंने बताया कि इस योजना के अंतर्गत अब तक 1.40 करोड़ महिलाओं के खातों में 10-10 हजार रुपये की सहायता राशि भेजी जा चुकी है। उन्होंने कहा कि बिहार की बहनों को आत्मनिर्भर बनाने का यह अभियान सामाजिक बदलाव की दिशा में ऐतिहासिक कदम है।

मोदी ने कहा कि “डबल इंजन की सरकार” का सबसे बड़ा लाभ यह है कि दिल्ली और पटना से निकला एक-एक रुपया अब सिधे लाभार्थी के खाते में पहुंचता है। उन्होंने कहा कि अब कोई भ्रष्टाचार

या लूट की गुंजाइश नहीं है। मोदी ने युवाओं से कहा कि “बिहार का युवा बिहार में काम करे, बिहार का नाम करे — यही हमारा संकल्प है।”

**घुसपैठ पर कड़ा रुख, सीमांचल के मतदाताओं से**

## बिहार के भागलपुर जिले में प्रधानमंत्री 6 नवंबर को भरेंगे हुंकार

**भागलपुर**, (हि.स.)। बिहार विधानसभा चुनाव के दूसरे चरण में 11 नवम्बर को होने वाले मतदान को लेकर राजनीतिक सरगमीं तेज हो गई है। इसी कड़ी में प्रधानमंत्री नरेन्द्र मोदी 6 नवम्बर को भागलपुर हवाई अड्डा मैदान में चुनावी सभा को संबोधित करेंगे। उनके आगमन को लेकर भाजपा और एनडीए कार्यकर्ताओं में जबरदस्त उत्साह देखा जा रहा है। यह

**अपील** : प्रधानमंत्री ने कहा कि देश के संसाधनों पर केवल भारत के नागरिकों का हक है, न कि घुसपैठियों का। उन्होंने विपक्ष पर आरोप लगाया कि राजद और कांग्रेस

सभा भाजपा के लिए विशेष रूप से अहम मानी जा रही है, क्योंकि भागलपुर सदर सीट पिछले तीन चुनावों से हाथ से फिसलती रही है। इस बार पार्टी ने इसे प्रतिष्ठा की लड़ाई बना लिया है।

**एनडीए की रणनीति का केंद्र बना भागलपुर** : कहलगांव सीट जेडीयू के खाते में जाने के बाद भाजपा ने भागलपुर को अपने चुनावी अभियान का केंद्र बना लिया है। पार्टी

हमेशा घुसपैठियों के पक्ष में खड़ी रहती है। प्रधानमंत्री ने सीमांचल के सभी राजग उम्मीदवारों की विजय सुनिश्चित करने का आह्वान किया और कहा कि बिहार

नेताओं का मानना है कि प्रधानमंत्री की सभा से न सिर्फ भागलपुर बल्कि आस-पास के जिलों में भी एनडीए के पक्ष में माहौल बनेगा। मंत्री और संगठन पदाधिकारी रेलियों व जनसंपर्क कार्यक्रमों के जरिए क्षेत्र को मोदीमय करने में जुटे हैं। भाजपा को उम्मीद है कि प्रधानमंत्री की सभा अंग प्रदेश में जीत की नई लहर पैदा करेगी।

अब पलायन नहीं, बल्कि प्रगति की पहचान बनेगा। प्रधानमंत्री मोदी ने अपने भाषण के अंत में कटिहार के सुप्रुप्त साहित्यकार अनूप लाल मंडल और अमर शहीद

**तैयारियों में जुटा संगठन, सुरक्षा व्यवस्था कड़ी** : सभा स्थल पर मंच निर्माण, सुरक्षा और यातायात व्यवस्था को लेकर प्रशासन और सुरक्षा एजेंसियां सक्रिय हैं। वरिष्ठ भाजपा नेता लगातार मैदान का निरीक्षण कर तैयारियों का जायजा ले रहे हैं। जिला प्रशासन ने भी आदर्श आचार संहिता के दायरे में रहकर सभी व्यवस्थाएं सुनिश्चित करने के निर्देश दिए हैं।

ध्रुव कुंडू का स्मरण किया। उन्होंने मतदाताओं से अपील की कि “आपका एक-एक वोट सुशासन, विकास और आत्मनिर्भर बिहार की नींव को मजबूत करेगा।”

## दुनिया के सबसे उम्रदराज ओलंपिक चैंपियन चार्ल्स कॉस्ट का 101 वर्ष की आयु में निधन

**नई दिल्ली**, (हि.स.)। दुनिया के सबसे उम्रदराज ओलंपिक स्वर्ण पदक विजेता चार्ल्स कॉस्ट का 101 वर्ष की आयु में निधन हो गया। उन्होंने 1948 लंदन ओलंपिक में साइक्लिंग टीम परस्यूट में फ्रांस को स्वर्ण पदक दिलाया था। कॉस्ट ने सर्ज ब्लुसॉन, फर्नांड डेकेनाली और पियरे एडम के साथ यह ऐतिहासिक उपलब्धि हासिल की थी। वे पेरिस ओलंपिक 2024 में मशालवाहक रहे थे। टेडी रिनर ने श्रद्धांजलि देते हुए उन्हें खेल का सच्चा प्रतीक बताया।



## भारत-बहरीन दोहरे कराधान से बचने से जुड़ी वार्ता पर सहमत

**नई दिल्ली**, (हि.स.)। भारत और बहरीन ने नई दिल्ली में आयोजित पांचवीं उच्च संयुक्त आयोग बैठक में द्विपक्षीय निवेश संधि पर हुई प्रगति का स्वागत किया और दोहरे कराधान परिहार समझौते (डीटीए) पर वार्ता शुरू करने के लिए साझा समझ विकसित करने पर सहमति जताई। बैठक की सह-अध्यक्षता विदेश मंत्री डॉ. एस. जयशंकर और बहरीन के विदेश मंत्री डॉ. अब्दुल्लातिफ बिन राशिद अलजयानी ने की। दोनों पक्षों ने रक्षा, व्यापार, निवेश, संस्कृति, अंतरिक्ष और साइबर सुरक्षा सहित विभिन्न क्षेत्रों में सहयोग बढ़ाने पर चर्चा की। उन्होंने आतंकवाद की कड़ी निंदा



की और सीमा पार आतंकवाद से निपटने की प्रतिबद्धता दोहराई। दोनों देशों के बीच द्विपक्षीय व्यापार वित्त वर्ष 2024-25 में 1.64 बिलियन अमेरिकी डॉलर तक पहुंच गया है। बैठक में इलेक्ट्रॉनिक्स, पेट्रोलियम, खाद्य प्रसंस्करण और रत्न-आभूषण क्षेत्र में सहयोग की संभावनाओं पर भी बल दिया गया।

## चुनाव के दौरान बिहार में अबतक 100 करोड़ से अधिक की जब्ती

**नई दिल्ली**, (हि.स.)। बिहार विधानसभा चुनाव और विभिन्न राज्यों में उपचुनावों के दौरान प्रवर्तन एजेंसियों की समन्वित कार्रवाई में अब तक 108.19 करोड़ रुपये से अधिक मूल्य के अवैध प्रलोभन जब्त किए गए हैं। इनमें 9.62 करोड़ रुपये नकद, 42.14 करोड़ रुपये मूल्य की शराब, 24.61 करोड़ रुपये के नशीले पदार्थ, 5.8 करोड़ रुपये की कीमती

धातुएं और 26 करोड़ रुपये से अधिक मूल्य के अन्य उपहार शामिल हैं।

**आचार संहिता पालन पर कड़ा निर्देश** : चुनाव आयोग ने राज्य और केंद्र शासित प्रदेशों की सरकारों को आदर्श आचार संहिता के कड़े अनुपालन का निर्देश दिया है। आयोग ने नकदी, शराब, नशा और मुफ्त उपहारों की आवाजाही पर कड़ी निगरानी रखने का आदेश दिया है ताकि निष्पक्ष चुनाव

**सी-विजिल से 100 मिनट में कार्रवाई** : आयोग ने बताया कि नागरिक व राजनीतिक दल सी-विजिल ऐप या कॉल सेंटर नंबर 1950 के माध्यम से आचार संहिता उल्लंघन की शिकायत दर्ज करा सकते हैं। बिहार में अब तक 824 उड़न दस्ते सक्रिय हैं जो शिकायतों का 100 मिनट के भीतर निपटारा सुनिश्चित कर रहे हैं। सुनिश्चित हो सके।

## ऑपरेशन सिन्दूर बहुत भयावह युद्ध था, परमाणु हमले की आशंका से बुरी तरह से डर गया था पाकिस्तान : ट्रंप

- वाशिंगटन**, (हि.स.)।
- 1 ट्रंप ने व्यापारिक दबाव को युद्ध रोकने का प्रभावी हथियार बताया।
  - 2 पाकिस्तान सहित कई देशों ने परमाणु परीक्षण फिर से शुरू कर दिए हैं।



**ट्रंप ने बताया कैसे रुका युद्ध** सीबीएस को दिए साक्षात्कार में ट्रंप ने कहा कि भारत-पाकिस्तान संघर्ष को रोकने में व्यापारिक दबाव कारगर साबित हुआ। उन्होंने दोनों देशों से कहा कि अगर वे समझौता नहीं करते तो अमेरिका के साथ व्यापार बंद कर दिया जाएगा। इस चेतावनी के बाद दोनों देशों ने युद्ध रोकने पर सहमति जताई।

**पाकिस्तान कर रहा परमाणु परीक्षण** : ट्रंप ने स्वीकार किया कि ऑपरेशन सिन्दूर के बाद पाकिस्तान ने अपने परमाणु हथियारों का परीक्षण शुरू कर दिया है। उन्होंने कहा कि रूस, चीन, उत्तर कोरिया और पाकिस्तान सक्रिय रूप से परमाणु परीक्षण कर रहे हैं, इसलिए अमेरिका भी अपने परीक्षण फिर से शुरू करेगा।

## प्रियंका गांधी ने नीतीश सरकार पर साधा निशाना, कहा — 20 वर्ष बाद 10 हजार देना जनता का अपमान

**सहरसा** (हि.स.)। कांग्रेस सांसद प्रियंका गांधी ने रविवार को सोनवर्षा राज में कांग्रेस प्रत्याशी सरिता पासवान के समर्थन में आयोजित जनसभा को संबोधित किया। उन्होंने कहा कि चुनाव की घोषणा से कुछ दिन पहले 10 हजार रुपये देने वाली सरकार से जनता की पूछना चाहिए कि इसके लिए उन्हें 20 वर्ष का इंतजार क्यों करना पड़ा। प्रियंका ने नीतीश सरकार के साथ-साथ केंद्र सरकार पर भी तीखा प्रहार करते हुए कहा कि जनता के मूल अधिकार — मत देने के अधिकार — का हनन किया जा रहा है। बिहार



में करीब 65 लाख लोगों के नाम मतदाता सूची से काट दिए गए हैं, जो नागरिकता छीनने जैसा है। उन्होंने कहा कि राज्य की चुनी हुई सरकार को प्रधानमंत्री और गृह मंत्री चला रहे हैं, जिससे बिहार का सम्मान भी प्रभावित हो रहा है। केंद्र सरकार पर हर समस्या के लिए नेहरू और इंदिरा गांधी को दोषी ठहराने का आरोप लगाते हुए उन्होंने तंज कसा

कि अब “अपमान मंत्रालय” ही बना देना चाहिए, ताकि प्रधानमंत्री राष्ट्र निर्माण पर ध्यान केंद्रित कर सकें। प्रियंका गांधी ने महागठबंधन की घोषणाओं को जनता के सामने रखते हुए सरिता पासवान के पक्ष में वोट देने की अपील की। सभा में सांसद पणू यादव, तनुज पुनिया, मनोज राम सहित कई नेताओं ने प्रियंका गांधी का स्वागत किया।

## मप्र की बेटी क्रांति गौड़ को एक करोड़ रुपये देगी राज्य सरकार, मोहन यादव ने की घोषणा



**भोपाल**, (हि.स.)। आईसीसी महिला एकदिवसीय विश्व कप जीतने वाली भारतीय महिला क्रिकेट टीम की सदस्य और मध्य प्रदेश की बेटी क्रांति गौड़ को राज्य सरकार एक करोड़ रुपये का पुरस्कार देगी। मुख्यमंत्री डॉ. मोहन यादव ने यह घोषणा करते हुए कहा कि भारत की बेटियों ने फाइनल में दक्षिण अफ्रीका को 52 रन से हराकर देश का गौरव बढ़ाया है। छतरपुर जिले के घुवारा की रहने वाली क्रांति गौड़ ने फाइनल मुकाबले में शानदार गेंदबाजी करते हुए तीन ओवर में मात्र 16 रन दिए और टीम की जीत में महत्वपूर्ण भूमिका निभाई। आर्थिक रूप से कमजोर परिवार से आने वाली क्रांति ने संघर्ष और मेहनत के बल पर यह मुकाम हासिल किया है। उनके परिवार और गांव में जीत की खुशी में रातभर आतिशबाजी और नाच-गाने का दौर चला। मुख्यमंत्री ने कहा कि प्रदेश की बेटियों ने खेल जगत में नया इतिहास रचा है।

## गाजा में इजराइल ने 45 फिलिस्तीनियों के शव सौंपे, हमारा ने 3 इजराइली सैनिकों के शव लौटाए

**गाजापट्टी**, (हि.स.)। इजरायल ने अमेरिका की मध्यस्थता वाली युद्धविराम योजना के तहत सोमवार को गाजा में स्वास्थ्य अधिकारियों को 45 फिलिस्तीनियों के शव सौंपे। यह आदान-प्रदान हमारा द्वारा रविवार को तीन इजरायली सैनिकों के शव लौटाने के एक दिन बाद हुआ। गाजा के स्वास्थ्य मंत्रालय के प्रवक्ता जाहिर अल-वहीदी



ने यहां बताया कि हमारा ने इजराइल को सात अक्टूबर 2023 के हमले में मारे गए कैप्टन ओमर न्यूटा (अमेरिकी-इजरायली), स्टाफ सर्जेंट ओज डैनियल

और कर्नल असफ हमामी के शव लौटाए। इजरायल ने प्रत्येक शव के बदले 15 फिलिस्तीनी शव दिए, जिससे कुल लौटाए गए फिलिस्तीनी शवों की संख्या 270 हो गई।

दस अक्टूबर से दोनों पक्षों के बीच लागू युद्धविराम के बाद से फिलिस्तीनियों ने अब तक बीस इजराइली बंधकों के शवों को लौटाया है। इस बीच वहीदी ने कहा कि सभी शवों को नासिर अस्पताल में रखा गया, लेकिन डीएनए किटों की कमी से इनमें से केवल 75 की पहचान हो पाई। मंत्रालय मृतकों के परिजनों के लिए इन शवों की

तस्वीरें ऑनलाइन पोस्ट कर रहा है। यह आदान-प्रदान उस 20-सूत्री योजना का हिस्सा है, जिसमें हमारा का निरस्त्रीकरण, गाजा का युद्धोत्तर शासन और मानवीय सहायता शामिल है। दोनों पक्षों के बीच हुए संघर्ष में 1,200 इजरायली मारे गए हैं, जबकि गाजा में 68,800 फिलिस्तीनियों की मौत हुई।

## तेलंगाना में बस-टिपर टक्कर में कम से कम 18 लोगों की मौत, 20 घायलों की हालत नाजुक

**हैदराबाद**, (हि.स.)। तेलंगाना के रंगारेड्डी जिले के चेवेल्ला के पास आज सुबह लगभग छह बजे हुए सड़क हादसे में कम से कम 18 लोगों की मौत हो गई। यह हादसा चेवेल्ला मंडल के मिर्जागुड़ा में हैदराबाद-बीजापुर राजमार्ग पर एक टिपर के यात्रियों से भरी बस को टक्कर मारने से हुआ। बस का दायां हिस्सा पूरी तरह चकनाचूर हो गया। प्रत्यक्षदर्शियों के अनुसार, टिपर



बस पर पलट गया। बस लगभग करीब 70 यात्री सवार थे। इनमें से ज्यादातर यात्री छुट्टी के बाद हैदराबाद लौट रहे थे। इनमें विद्यार्थियों की संख्या अधिक बताई जा रही है। हादसे में घायल अनेक लोगों की स्थिति गंभीर है। टिपर चालक की मौके पर ही मौत हो गई। उसका शव टिपर में फंसा रहा। अब तक 10

शव चावला अस्पताल पहुंचाए गए हैं। दुर्घटना के बाद स्थानीय वाहनचालकों ने मदद की और यात्रियों को बस से बाहर निकाला। इस हादसे के कारण चेवेल्ला-विकाराबाद मार्ग पर जाम लग गया। पुलिस मौके पर है। अधिक जानकारी की प्रतीक्षा है। स्थानीय विधायक और मंत्री घटनास्थल पर पहुंचे हैं। गंभीर रूप से घायल 20 से अधिक यात्रियों को हैदराबाद पहुंचाया जा रहा है।



# बिहार में भारी बहुमत से राजग की सरकार बनेगी, कांग्रेस-राजद का सूपड़ा साफ हो जाएगा : अमित शाह

» बिहार को एनडीए सरकार के कार्यकाल में 18.7 लाख करोड़ रुपये की सहायता मिली

» सीतामढ़ी-अयोध्या के बीच ‘वंदे भारत ट्रेन’ जल्द शुरू होगी।

» किसान सम्मान निधि राशि बढ़ाकर 9,000 वार्षिक करने की घोषणा।

**पटना/शिवहर,** (हि.स.)। केंद्रीय गृह मंत्री अमित शाह ने सोमवार को शिवहर और सीतामढ़ी जिलों में राष्ट्रीय जनतांत्रिक गठबंधन (राजग) उम्मीदवारों के पक्ष में चुनावी सभाएं कीं। उन्होंने दावा किया कि आगामी विधानसभा चुनाव में बिहार में एक बार फिर नीतीश-मोदी की जोड़ी की सरकार बनने जा रही है और लालू-राहुल का ‘सूपड़ा साफ’ होना तय है।

**विपक्ष पर सीधा हमला**  
अमित शाह ने अपने संबोधन



में कहा, “मैं अभी यहीं से बिहार चुनाव का रिजल्ट बता देता हूँ — 14 नवंबर को दोपहर 1 बजे तक लालू-राहुल की पार्टी का सूपड़ा

साफ हो जाएगा।” उन्होंने कहा कि लालू यादव अपने बेटे को मुख्यमंत्री और सोनिया गांधी अपने बेटे को प्रधानमंत्री बनाना चाहती हैं, लेकिन

**धार्मिक भावना और विकास की घोषणा :**  
अमित शाह ने सीतामढ़ी की जनसभा में कहा कि जिस दिन सीतामढ़ी में माता सीता मंदिर की प्राण-प्रतिष्ठा होगी, उसी दिन सीतामढ़ी से अयोध्या के लिए ‘वंदे भारत ट्रेन’ का शुभारंभ भी किया जाएगा। उन्होंने कहा कि इससे बिहार के धार्मिक पर्यटन को बढ़ावा मिलेगा और अयोध्या आने वाले श्रद्धालु सीतामढ़ी भी पहुंचेंगे।

**राहुल गांधी पर प्रहार**  
शाह ने कहा कि राहुल गांधी ने प्रधानमंत्री नरेंद्र मोदी के साथ-साथ बिहार की आस्था छठी मैया का भी अपमान किया है। उन्होंने जनता से अपील की कि इस अपमान का जवाब वे मतदान में दें। उन्होंने कहा कि जब-जब कांग्रेस ने मोदी जी का अपमान किया, तब-तब जनता ने उन्हें करारी हार दी।

बिहार की जनता जानती है कि अब न लालू का बेटा मुख्यमंत्री बनेगा और न सोनिया का बेटा प्रधानमंत्री। उन्होंने कहा कि बिहार में नीतीश कुमार और देश में नरेंद्र मोदी ने सेवा

और विकास की राजनीति को आगे बढ़ाया है, जबकि विपक्ष स्वार्थ और परिवारवाद की राजनीति करता है।

**‘महागठबंधन’ पर तंज**  
गृह मंत्री ने महागठबंधन को

‘महागठबंधन’ बताते हुए कहा कि इसमें न तो कोई नेता है, न कोई नीति। ये केवल कुर्सी के लिए एकजुट होते हैं और चुनाव खत्म होते ही एक-दूसरे पर आरोप

लगाने लगते हैं। जनता अब इनके असली चेहरे को पहचान चुकी है। उन्होंने कहा कि एनडीए सरकार ने बिहार को जंगलराज से मुक्ति दिलाई और सुशासन का माहौल कायम किया।

**बिहार को मिला अधिक बजट, नई योजनाओं की घोषणा**  
अमित शाह ने बताया कि जब केंद्र में कांग्रेस की सरकार थी, तब 10 वर्षों में बिहार को केवल 2 लाख 80 हजार करोड़ रुपये मिले थे, जबकि एनडीए सरकार के 11 वर्षों

में यह राशि बढ़कर 18 लाख 70 हजार करोड़ रुपये हो गई। उन्होंने कहा कि किसान सम्मान निधि योजना के तहत किसानों को अब 6,000 रुपये की बजाय 9,000 रुपये सालाना सहायता दी जाएगी। उन्होंने यह भी घोषणा की कि दरभंगा, पूर्णिया और भागलपुर के हवाई अड्डों को अंतरराष्ट्रीय हवाई अड्डों में अपग्रेड किया जाएगा, जिससे बिहार के व्यापार, पर्यटन और रोजगार के अवसरों में वृद्धि होगी।

## बिहार सरकार दिल्ली हो रही संचालित,राज्य से जुड़े सारे निर्णय केंद्र से हो रहे : प्रियंका गांधी

**पटना,** (हि.स.) बिहार विधानसभा चुनाव के कांग्रेस सांसद प्रियंका गांधी वाड़ा ने सोमवार को सोनबरसा में एक जनसभा को संबोधित किया। चुनाव के प्रचार अभियान के दौरान कांग्रेस सांसद प्रियंका गांधी वाड़ा ने कहा कि आज बिहार की सरकार वास्तव में दिल्ली से संचालित हो रही है। उन्होंने आरोप लगाया कि राज्य से जुड़े सारे निर्णय केंद्र से लिए जा रहे हैं और मुख्यमंत्री की भी कोई सुनवाई नहीं होती।

कांग्रेस नेता प्रियंका गांधी ने कहा कि महागठबंधन जनता के अधिकारों की लड़ाई लड़ रहा है और बिहार को एक नया दिशा देने के लिए प्रतिबद्ध



है। उन्होंने लोगों से अपील की कि अब समय आ गया है कि बिहार के लोग उन ताकतों से सावधान रहें जो सिर्फ वादे करती हैं। इस बार अपने बच्चों के भविष्य और बिहार की तरक्की के लिए महागठबंधन को भारी मतों से विजयी बनाइए।

प्रियंका गांधी कहा कि बिहार की जनता बेरोजगारी और पलायन का दंश झेल रही है, लेकिन सत्ता में बैठी पार्टियां

पिछले 20 सालों से जनता को भटकाने का प्रयास कर रही हैं। उन्होंने कहा कि मैं प्रधानमंत्री को एक सुझाव देना चाहती हूं। एक नया मंत्रालय बना दीजिए, ‘अपमान मंत्रालय’। वे हमेशा सूची बनाते रहते हैं कि किसने उन्हें गाली दी, किसने उनका अपमान किया। वे अपना समय क्यों व्यर्थ कर रहे हैं? यह काम अपमान मंत्रालय कर देगा।

प्रियंका गांधी ने कहा कि

प्रधानमंत्री को अपना समय देश के विकास और युवाओं को रोजगार देने में लगाना चाहिए, न कि विरोधियों के बयानों पर प्रतिक्रिया देने में। उन्होंने केंद्र सरकार पर बेरोजगारी और महंगाई जैसे मुद्दों की अनदेखी करने का आरोप लगाया। उन्होंने जनसमूह से आह्वान किया कि वे राज्य के भविष्य और अपने बच्चों के बेहतर कल के लिए सोच-समझकर मतदान करें।

प्रियंका गांधी की इस जनसभा में बड़ी संख्या में लोग उपस्थित रहे। सभा के दौरान उन्होंने रोजगार, शिक्षा और महिला सशक्तिकरण को लेकर कांग्रेस की प्राथमिकताओं को भी रेखांकित किया।

## बिहार में इस बार राजग 175 पार, 200 तक पहुंचे तो भी कोई चौंकाने वाली बात नहीं : केशव प्रसाद मोर्य

**- जनता अब जंगलराज नहीं, जनकल्याण चाहती है- विकास की जमीन पर विपक्ष खेल रहा हारा हुआ खेल**

**पटना,** (हि.स.) बिहार विधानसभा चुनाव के बीच उत्तर प्रदेश के उपमुख्यमंत्री एवं प्रदेश चुनाव सह प्रभारी केशव प्रसाद मोर्य ने विपक्ष पर तीखा हमला बोलते हुए कहा कि बिहार में 2010 जैसा माहौल फिर लौट आया है। जनता ने तय कर लिया है कि अब विकास की रफ्तार नहीं रुकेगी और राष्ट्रीय जनतांत्रिक गठबंधन (राजग) इस बार 175 से ऊपर सीटें हासिल करेगा। उन्होंने दावा किया कि अगर 200 सीटें पार हो जाएं तो किसी को हैरानी नहीं होनी चाहिए।

**मोदी-नीतीश पर भरोसा,**



**विपक्ष ‘वादों का गुब्बारा’**  
मोर्य ने कहा कि बिहार की जनता मोदी-नीतीश की जोड़ी पर भरोसा करती है, जबकि विपक्ष के पास न विजन है, न विकल्प। उन्होंने विपक्ष के वादों को खोखला बताते हुए कहा कि जनता अब “जंगलराज” की हकीकत जान चुकी है और दोबारा उसी गलती को नहीं दोहराएगी। बिहार में अब ‘लालटेन युग नहीं, लाइट और

लैंपटॉप का दौर’ है।

**विपक्ष के वादे हवा में बने सपने bव:** मोर्य ने विपक्ष के घोषणापत्र को अव्यावहारिक बताते हुए कहा कि वे 10 लाख नौकरियों, मुफ्त बिजली और 15 हजार भत्ते की बातें करते हैं, लेकिन यह नहीं बताते कि पैसा कहां से आएगा। उन्होंने कहा कि मोदी सरकार की योजनाएं गरीब, किसान और नौजवान

**विकास के नाम पर मतदान करेगी जनता :** मोर्य ने कहा कि 2025 में बिहार फिर राजग के परचम से रोगेगा। जिन्होंने राज्य को अंधकार में धकेला, वे इस बार जनता के निशाने पर हैं। उन्होंने कहा कि राजग एकजुट है, जबकि विपक्ष बिखरा हुआ है। इस बार बिहार का हर वोट “विकास” के नाम पर पड़ेगा, विरोध के नाम पर नहीं।

जनता वहां झुकी है, जहां उसे विकास और स्थिरता दिखाई देती है।

को सशक्त करने वाली हैं, जबकि विपक्ष की राजनीति सिर्फ कुर्सी के कैलकुलेशन तक सीमित है।

## विधानसभा चुनाव को लेकर प्रशासन सतर्क, जिलाधिकारी व एसपी ने मंडल कारा का किया औचक निरीक्षण

**पटना,** (हि.स.) विधानसभा चुनाव के अवसर पर जिले में शांति एवं सामान्य विधि-व्यवस्था बनाये रखना जिला प्रशासन की सर्वोच्च प्राथमिकता बनी हुई है। इसी क्रम में सोमवार की सुबह सारण के जिलाधिकारी अमन समीर तथा वरीय पुलिस अधीक्षक डॉ. कुमार आशीष ने मंडल कारा, छपरा में औचक छापेमारी की। इस दौरान अनुमंडल पदाधिकारी (सदर) सहित अन्य वरीय पदाधिकारी एवं बड़ी संख्या में सुरक्षा बल मौजूद थे

अधिकारियों की टीम ने जेल



परिसर में प्रवेश करते ही विभिन्न बैरकों का निरीक्षण किया। बंदियों की उपस्थिति, जेल की सुरक्षा व्यवस्था और परिसर में रखे गए सामग्रियों की बारीकी से जांच की गई। छापेमारी के दौरान जेल के अंदर किसी भी प्रकार की

आपत्तिजनक या प्रतिबंधित वस्तु की मौजूदगी की जांच की गई, हालांकि किसी भी संदिग्ध वस्तु के मिलने की आधिकारिक पुष्टि नहीं की गई है।

जिलाधिकारी ने जेल प्रशासन को निर्देश दिया कि चुनाव

अवधि के दौरान विशेष सतर्कता बरती जाए। वरीय पुलिस अधीक्षक ने सुरक्षा बलों को सतर्क रहने और निरंतर निगरानी रखने का निर्देश दिया।

अधिकारियों ने कहा कि विधानसभा चुनाव के दौरान

विधि-व्यवस्था में किसी प्रकार की शिथिलता बर्दाश्त नहीं की जाएगी। जेल सहित जिले के सभी संवेदनशील स्थानों पर नियमित निरीक्षण एवं गश्ती अभियान चलाया जा रहा है।

जिला प्रशासन ने स्पष्ट किया है कि चुनावी माहौल में शांति, निष्पक्षता और पारदर्शिता बनाये रखना प्रशासन की शीर्ष प्राथमिकता है। इसी उद्देश्य से जिले भर में प्रशासनिक एवं पुलिस अधिकारियों की संयुक्त टीम लगातार निगरानी कर रही है।

## बिहार से अब युवाओं का नहीं भाजपा का होगा पलायन : अखिलेश यादव

**-राजा यादव को देखने के लिए युवाओं में दिखा उत्साह**

**पटना** (हि.स.)। कल्याणपुर विधानसभा क्षेत्र के कोटवा में चुनावी सभा को संबोधित करते हुए समाजवादी पार्टी के प्रमुख व उत्तर प्रदेश के पूर्व मुख्यमंत्री अखिलेश यादव ने कहा कि बिहार में अब तेजस्वी यादव की सरकार बनने जा रही है। उन्होंने कहा कि जनता मनोज यादव को विजयी बनाकर नौकरी देने वाली सरकार बनाए। अखिलेश ने तंज कसा कि अब बिहार से युवाओं नहीं, बल्कि भाजपा का पलायन होगा। उन्होंने केंद्र सरकार पर



हमला बोलते हुए कहा कि किसानों की आय दुगुनी करने का वादा झूठा साबित हुआ है, महंगाई बढ़ी है और उद्योग ठप हैं। अखिलेश ने कहा कि तेजस्वी की सरकार आने पर निवेश बढ़ेगा और रोजगार के अवसर मिलेंगे। कार्यक्रम की

अध्यक्षता सुरेश सहनी ने की, जबकि मंच पर मनोज यादव, वीरेंद्र कुमार शर्मा, संतोष कुशवाहा, योगेन्द्र महतो सहित कई स्थानीय नेता उपस्थित थे। भीड़ में राजा यादव उर्फ बिहारी टारजन को देखने की उत्सुकता रही।

## किरतपुर में दो पक्षों के बीच हिंसक झड़प, महिलाओं और बच्चों समेत कई घायल

**दरभंगा,** (हि.स.)। अलीनगर थाना क्षेत्र के किरतपुर गांव में सोमवार को आपसी विवाद को लेकर दो पक्षों के बीच हुई हिंसक झड़प में कई लोग घायल हो गए। इस मारपीट की घटना में महिलाओं और बच्चों को भी चोटें आई हैं। घटना के बाद दोनों पक्षों ने एक-दूसरे पर हमला करने का आरोप लगाते हुए अलीनगर थाना में आवेदन दिया है। पहला आवेदन अरुण कुमार यादव पिता राजेंद्र यादव की ओर से दिया गया, जिसमें कुल 13 लोगों को नामजद अभियुक्त बनाया गया है। आरोप लगाया गया है कि इन लोगों ने टेंगारी, फरसा, लोहे

के रॉड सहित अन्य घातक हथियारों से हमला किया तथा घर से लगभग ₹5 लाख के सामान की लूटपाट की। नामजद अभियुक्तों में सुनील यादव, दयानंद यादव, सुरेश यादव, श्याम सुंदर यादव, राजकुमार यादव, दिलखुश यादव, जितेंद्र यादव, राम जानकी देवी, लाल परी देवी, सीता देवी, सुगावती देवी, राधा देवी एवं दुलारी देवी शामिल हैं।

थानाध्यक्ष विनय मिश्रा ने बताया कि आवेदन के आधार पर अलीनगर थाना में कांड संख्या 232/2025 दर्ज कर कानूनी कार्रवाई प्रारंभ कर दी गई है।

घटना में घायल लोगों का इलाज पहले अनुमंडल अस्पताल बेनीपुर में किया गया, जहां से दो की हालत गंभीर होने पर उन्हें बेहतर इलाज के लिए डीएमसीएच दरभंगा रेफर किया गया। इधर, दूसरे पक्ष के सुनील यादव पिता ठीकाय यादव ने भी थाना में आवेदन देकर अरुण यादव समेत उनके परिवार के सात लोगों को नामजद अभियुक्त बनाया है। उन्होंने भी अपने आवेदन में मारपीट और हमले का आरोप लगाया है। पुलिस दोनों पक्षों के आवेदन पर जांच कर रही है। स्थिति फिलहाल नियंत्रण में बताई जा रही है।

## बिहार में दाउदपुर स्टेशन के पास स्पेशल ट्रेन के पहिये में लगी आग,कोई हताहत नहीं

**पटना,** (हि.स.) बिहार के सारण जिले में सोमवार को नई दिल्ली से दरभंगा जा रही क्लोन स्पेशल ट्रेन के पहिये में अचानक आग लग गई। दाउदपुर रेलवे स्टेशन के पास हुई इस घटना के बाद यात्रियों में अफरा-तफरी मच गई, लेकिन सतर्क कर्मचारियों ने तुरंत आग पर काबू पा लिया। सभी यात्री सुरक्षित हैं और घटना की जांच के आदेश दे दिए गए हैं।

घटना के वक्त दाउदपुर स्टेशन के पास ट्रेन डाउन ट्रेक से जा रही थी। इस बीच बी-7 कोच के पहिए में अचानक



धुआं उठने लगा। वहां तैनात 62-सी गेटमैन ने धुआं और चिंगारी देखकर तुरंत स्टेशन मास्टर फिरोज खाना को इसकी सूचना दी। स्टेशन मास्टर ने तत्परता दिखाते हुए कंट्रोल रूम को सूचित किया

और ट्रेन को दाउदपुर स्टेशन पर तत्काल रोकने का निर्देश दिया। ट्रेन को सुबह 7:42 बजे दाउदपुर स्टेशन पर रोका गया। आग बढ़ने से पहले ही रेलकर्मियों ने आग बुझाने के यंत्र और पानी की मदद से

आग की लपटों को काबू में कर लिया। रेलवे की ओर से बताया गया कि आग किसी तकनीकी कारण या पहिए के ओवरहीट होने के कारण लग सकती है। घटना के कारण कुछ समय के लिए ट्रेक पर आंशिक ब्लॉकिज देखा गया, जिससे अन्य ट्रेन सेवाओं में थोड़ा विलंब हुआ।

रेल प्रशासन ने यह भी बताया कि प्रारंभिक जांच में आग लगने का कारण बोगी के पहिए में ब्रेक बाईंडिंग या तकनीकी घर्षण हो सकता है। हालांकि, वास्तविक कारणों

की पुष्टि के लिए जांच टीम गठित कर दी गई है। पूर्वोत्तर रेलवे के अधिकारियों ने कहा कि घटना की गंभीरता को देखते हुए जांच के आदेश दिए गए हैं। सभी एसी कोचों के तकनीकी हिस्सों की विशेष जांच करने का निर्देश दिया गया है, ताकि भविष्य में ऐसी घटनाओं को रोका जा सके।

रेल प्रशासन ने कहा कि समय पर दी गई सूचना और कर्मचारियों की तत्परता से यात्रियों की जान बची। दाउदपुर स्टेशन पर तैनात कर्मियों की सजगता की सराहना की गई है।-



बज्रगृह की सुरक्षा और ईवीएम सीलिंग कार्यों का डीएम ने किया औचक निरीक्षण

निर्वाचन तैयारी को लेकर जिला प्रशासन पूरी तरह अलर्ट, सभी विधानसभा क्षेत्रों में मतदान की तैयारियाँ अंतिम चरण में

न्यूज स्केल पूर्णिमा

बिहार विधानसभा आम निर्वाचन 2025 के तहत पूर्णिमा जिला के सातों विधानसभा क्षेत्रों में आगामी 11 नवंबर को मतदान होना है। निर्वाचन प्रक्रिया को सुचारू, पारदर्शी और निष्पक्ष रूप से संपन्न कराने के उद्देश्य से जिला प्रशासन लगातार तैयारियों की समीक्षा कर रहा है। इसी क्रम में सोमवार को जिला निर्वाचन पदाधिकारी-सह-जिला पदाधिकारी अंशुल कुमार ने जिला मुख्यालय स्थित बिहार विद्यालय परीक्षा समिति भवन, पूर्णिमा में निर्मित बज्रगृह का औचक निरीक्षण किया।

**बज्रगृह सुरक्षा और तकनीकी व्यवस्था की बारीकी से जांच**

निरीक्षण के दौरान डीएम अंशुल कुमार ने बज्रगृह की सुरक्षा व्यवस्था, वीवीपैट



(VVPAT), कंट्रोल यूनिट (CU) और बैलेट यूनिट (BU) के बूथवार मिलान की अद्यतन स्थिति का जायजा लिया। उन्होंने ईवीएम रिप्लेसमेंट प्रक्रिया की समीक्षा की तथा प्रत्येक टेबल पर चल रहे ईवीएम सीलिंग कार्य का भी गहन निरीक्षण किया। डीएम ने यह सुनिश्चित किया कि सभी मशीनों की सीलिंग त्रुटिरहित ढंग से और निर्धारित समयसीमा के भीतर पूरी हो। निरीक्षण के दौरान उन्होंने

डीएम का संदेश – त्रुटिरहित और पारदर्शी मतदान प्रशासन की प्राथमिकता

जिला निर्वाचन पदाधिकारी ने जिलेवासियों से अपील करते हुए कहा कि सभी मतदाता 11 नवंबर को अपने मताधिकार का प्रयोग अवश्य करें। उन्होंने कहा कि निर्वाचन प्रक्रिया में पारदर्शिता, सुरक्षा और निष्पक्षता बनाए रखना प्रशासन की सर्वोच्च

प्राथमिकता है। उन्होंने कहा कि बज्रगृह से लेकर मतदान केंद्र तक हर स्तर पर कड़ी निगरानी और जवाबदेही प्रणाली लागू की गई है। कोई भी अधिकारी या कर्मी लापरवाही बरतते पाए जाने पर उन पर त्वरित अनुशासनात्मक कार्रवाई की जाएगी।

यंत्रों की उपलब्धता तथा आपातकालीन निकासी मार्ग (Emergency Exit Route) को भी जांचा गया।

**निर्वाचन तैयारियों पर डीएम की सख्त निगरानी**

डीएम ने बताया कि जिले के सभी सात विधानसभा क्षेत्रों — पूर्णिमा, धमदाहा, कसबा, बनमनखी, बैसा, अमौर और रुपौली — में मतदान से संबंधित सभी व्यवस्थाएँ अंतिम चरण में हैं। मतदान कर्मियों के प्रशिक्षण, सामग्री

**राजनीतिक प्रतिनिधियों की उपस्थिति में हो रहा कमीशनिंग कार्य**

: जिला निर्वाचन पदाधिकारी ने बताया कि ईवीएम कमीशनिंग और सीलिंग कार्य पूर्ण पारदर्शिता के साथ किया जा रहा है। इस प्रक्रिया में राजनीतिक दलों के प्रतिनिधि एवं प्रत्याशी स्वयं उपस्थित रहकर निगरानी कर रहे हैं ताकि किसी भी प्रकार की शंका या भ्रम की स्थिति उत्पन्न न हो। उन्होंने कहा कि मतदान से संबंधित प्रत्येक चरण में पारदर्शिता बनाए रखना जिला प्रशासन की सर्वोच्च प्राथमिकता है। उन्होंने संबंधित पदाधिकारियों से कहा कि आयोग के दिशा-निर्देशों के अनुरूप सभी ईवीएम मशीनों का परीक्षण, सीलिंग और भंडारण कार्य समय पर पूरा किया जाए।

प्रेषण, परिवहन व्यवस्था और माइक्रो ऑब्जर्वरों की नियुक्ति को लेकर सभी तैयारियाँ पूरी की जा रही हैं। उन्होंने कहा कि “हमारा उद्देश्य है कि जिले में मतदान शान्तिपूर्ण, निष्पक्ष और शत-प्रतिशत मतदान के लक्ष्य के साथ सम्पन्न हो। प्रत्येक मतदान केंद्र पर पर्याप्त सुरक्षा व्यवस्था, बिजली-पानी की सुविधा और दिव्यांग मतदाताओं के लिए सुगम पहुंच सुनिश्चित की जा रही है।”

**उपस्थित अधिकारी एवं अन्य प्रावधान** : निरीक्षण के दौरान अपर समाहर्ता, अनुमंडल पदाधिकारी (सदर), जिला सूचना एवं जनसंपर्क पदाधिकारी, कोषांग प्रभारी, जिला नजारत शाखा के अधिकारी, तकनीकी कर्मी एवं सुरक्षा बलों के पदाधिकारी मौजूद रहे। डीएम ने अधिकारियों को निर्देश दिया कि ईवीएम और वीवीपैट मशीनों के सुरक्षित भंडारण, सीलिंग

के दौरान पारदर्शिता, और सभी अभिलेखों के समुचित रखरखाव पर विशेष ध्यान दिया जाए ताकि किसी भी आपत्ति की स्थिति में अभिलेखों का सत्यापन तत्काल किया जा सके। अंतिम चरण की तैयारियाँ, प्रशासन की सतर्क निगरानी में जिले में निर्वाचन की सभी व्यवस्थाएँ अब अंतिम चरण में हैं। मतदान से पूर्व मशीनों की कमीशनिंग और सीलिंग कार्य पूर्ण होने के बाद उन्हें बज्रगृह में सुरक्षित रखा जाएगा, जहां से मतदान दिवस पर उन्हें निर्धारित मतदान केंद्रों पर विधिवत प्रेषित किया जाएगा। पूर्णिमा जिला प्रशासन का कहना है कि इस बार मतदान प्रक्रिया को 100 प्रतिशत निष्पक्ष, सुरक्षित और त्रुटिरहित तरीके से संपन्न कराने के लिए सभी तंत्र सक्रिय हैं।

कटिहार की ऐतिहासिक जनसभा में विधायक विजय खेमका ने प्रधानमंत्री मोदी का किया स्वागत

विजय खेमका ने जनता के उत्साह को बताया एनडीए की विजय का संकेत

न्यूज स्केल पूर्णिमा

कटिहार में आयोजित प्रधानमंत्री नरेन्द्र मोदी की ऐतिहासिक जनसभा में पूर्णिमा विधानसभा क्षेत्र के विधायक विजय खेमका ने प्रधानमंत्री का पारंपरिक मखाना माला और अंगवस्त्र पहनाकर स्वागत किया। उन्होंने इस अवसर पर पूर्णिमा की जनता की ओर से प्रधानमंत्री का अभिनंदन करते हुए कहा कि यह जनसभा अभूतपूर्व सफलता का प्रतीक है, जिसने कोसी-सीमांचल की राजनीतिक दिशा को नया



संदेश दिया है। विधायक खेमका ने कहा कि इस जनसभा में लाखों लोगों की उपस्थिति ने जनसमर्थन की नई मिसाल कायम की है। उन्होंने कहा कि जनता का जोश और उत्साह इस बात का

प्रमाण है कि प्रदेश की जनता विकास और सुशासन के पक्ष में एकजुट है। उन्होंने प्रधानमंत्री मोदी द्वारा पूर्णिमा, कोसी सीमांचल और बिहार के विकास के लिए दी गई अनेक सौगातों का

उल्लेख करते हुए कहा कि इन योजनाओं ने इस क्षेत्र की प्रगति को नई दिशा दी है। श्री खेमका ने गाँव-गाँव से बड़ी संख्या में आई नारी शक्ति — माताओं और बहनों का विशेष आभार जताया तथा इसे जनता की

शक्ति और विश्वास का प्रतीक बताया। विधायक ने भाजपा और एनडीए कार्यकर्ताओं की सराहना करते हुए कहा कि उन्होंने जनसभा में अनुशासन और व्यवस्था का उत्तम उदाहरण प्रस्तुत किया। उन्होंने उपस्थित जनसमूह से अपील की कि विकास की इस निरंतर यात्रा को आगे बढ़ाने के लिए लोकतांत्रिक मर्यादाओं के अनुरूप अपने मताधिकार का प्रयोग करें और राज्य के उज्ज्वल भविष्य में योगदान दें।

पोस्टल बैलेट से मतदान से वंचित कर्मियों को पुनः मौका, 5 नवंबर को कर सकेंगे मतदान

न्यूज स्केल पूर्णिमा

बिहार विधानसभा आम निर्वाचन 2025 के तहत पूर्णिमा जिला प्रशासन ने उन मतदान कर्मियों को एक और अवसर प्रदान किया है जो पूर्व निर्धारित तिथियों में पोस्टल बैलेट के माध्यम से मतदान नहीं कर सके थे। जिला निर्वाचन पदाधिकारी सह जिलाधिकारी अंशुल कुमार के निर्देशानुसार, ऐसे कर्मी जिन्होंने प्रपत्र-12 भरकर पोस्टल बैलेट के माध्यम से मतदान का विकल्प चुना था, लेकिन किसी कारणवश 30 अक्टूबर से 1 नवंबर



2025 तक जिले के निर्धारित फेसिलिटेशन केंद्र पर मतदान करने से वंचित रह गए, उन्हें अब 5 नवंबर 2025 को मतदान करने का अवसर दिया जाएगा। इस संबंध में मीडिया कोषांग, पूर्णिमा द्वारा जारी प्रेस विज्ञप्ति संख्या 1501 के अनुसार, संबंधित कर्मियों को जिला प्रेक्षागृह, पूर्णिमा (फेसिलिटेशन केंद्र) में उपस्थित होकर मतदान करना होगा। जिला प्रशासन ने

बताया है कि मतदान केंद्र पर कर्मियों को अपने साथ भरा हुआ प्रपत्र-12, वोटर आईडी कार्ड तथा द्वितीय नियुक्ति पत्र की एक प्रति अनिवार्य रूप से लेकर आना होगा। इन दस्तावेजों के साथ वे निर्धारित तिथि को प्रेक्षागृह में उपस्थित होकर अपने मताधिकार का प्रयोग कर सकेंगे। जिला प्रशासन ने सभी संबंधित मतदान कर्मियों से अपील की है कि वे निर्धारित तिथि और समय पर उपस्थित रहकर अपने मतदान कार्य को पूर्ण करें, जिससे चुनाव प्रक्रिया सुचारु रूप से संपन्न हो सके।

पुलिस अधीक्षक ने जनता दरबार में सुनी आमजनों की समस्याएं

त्वरित निस्तारण के लिए दिए संबंधित अधिकारियों को निर्देश

न्यूज स्केल पूर्णिमा

पूर्णिमा पुलिस अधीक्षक पूर्णिमा स्वीटी सेहरावत के द्वारा सोमवार को पुलिस अधीक्षक कार्यालय परिसर में जनता दरबार का आयोजन किया गया। इस दौरान जिले के विभिन्न प्रखंडों एवं थानाक्षेत्रों से आए आमजनों ने अपनी-अपनी समस्याओं को पुलिस अधीक्षक के समक्ष रखा। जनता दरबार में भूमि विवाद, आपसी झगड़े, लंबित जांच,



वाहन चोरी, पारिवारिक विवाद सहित कई विषयों से संबंधित आवेदन प्राप्त हुए। पुलिस अधीक्षक महोदया ने

प्रत्येक आवेदक की बात को गंभीरता से सुना और संबंधित पदाधिकारियों को समस्याओं के त्वरित एवं निष्पक्ष निस्तारण

का निर्देश दिया। उन्होंने अधिकारियों को चेताया कि जनता की शिकायतों पर समयबद्ध कार्रवाई सुनिश्चित

की जाए ताकि लोगों का पुलिस प्रशासन पर विश्वास और मजबूत हो सके। जनता दरबार में जिले के पुलिस उपाधीक्षक, थाना प्रभारी, कार्यालय सहायक एवं अन्य पुलिस पदाधिकारी उपस्थित रहे। पुलिस अधीक्षक ने बताया कि ऐसे जनता दरबार का आयोजन आगे भी नियमित रूप से किया जाएगा, ताकि आमजन की समस्याओं का समाधान सीधे स्तर पर किया जा सके।

जीविका दीदियों ने लिया संकल्प, 11 नवंबर को शत-प्रतिशत मतदान कर लोकतंत्र को करें मजबूत



न्यूज स्केल पूर्णिमा

बिहार विधानसभा आम निर्वाचन 2025 को लेकर पूर्णिमा जिले में मतदाता

जागरूकता अभियान तेजी से चलाया जा रहा है। जिला निर्वाचन पदाधिकारी सह जिलाधिकारी अंशुल कुमार के निर्देशानुसार स्वीप कार्यक्रम के तहत विभिन्न विभागों द्वारा जन-जागरूकता गतिविधियाँ आयोजित की जा रही हैं। इसी क्रम में सोमवार को बनमनखी प्रखंड के बिशुनपुर पंचायत स्थित धोकरधारा ग्राम में विशेष मतदाता जागरूकता कार्यक्रम हुआ। कार्यक्रम की अगुवाई डीपीएम जीविका ओमप्रकाश मंडल ने की। इस अवसर पर गोपी, गायत्री, कृष्णा, बादल और वर्षा ग्राम संगठन की दीदियों ने एक स्वर में शपथ ली कि वे स्वयं मतदान करेंगी और दूसरों को भी मतदान के लिए प्रेरित करेंगी। कार्यक्रम में मतदान के महत्व, मतदाता की जिम्मेदारी और लोकतंत्र में नागरिक भागीदारी पर

विस्तार से चर्चा की गई। डीपीएम मंडल ने कहा कि लोकतंत्र की सबसे बड़ी ताकत मतदाता हैं। प्रत्येक वोट राष्ट्र की दिशा तय करता है, इसलिए 11 नवंबर को हर मतदाता का मतदान केंद्र तक पहुँचना आवश्यक है। उन्होंने बताया कि जीविका दीदियों की सक्रिय भागीदारी से समाज में जागरूकता का वातावरण बनेगा और शत-प्रतिशत मतदान का लक्ष्य अवश्य पूरा होगा। ग्राम संगठनों की महिलाओं ने दृढ़ संकल्प लिया कि वे स्वयं मतदान के साथ अपने परिवार और पड़ोस के सभी लोगों को भी मतदान के लिए प्रेरित करेंगी। मौके पर दीदियों ने जागरूकता गीतों और नारों के माध्यम से मतदान को लोक-पर्व का स्वरूप देने का आह्वान किया।

श्रमिकों में बढ़ेगा मतदान उत्साह : श्रम विभाग ने चलाया जागरूकता अभियान

श्रमिकों में बढ़ेगा मतदान उत्साह : श्रम विभाग ने चलाया जागरूकता अभियान

न्यूज स्केल पूर्णिमा

बिहार विधानसभा आम निर्वाचन 2025 के मद्देनजर श्रमिक वर्ग को मतदान के प्रति जागरूक करने के उद्देश्य से सोमवार को श्रम विभाग, पूर्णिमा की ओर से व्यापक जागरूकता अभियान चलाया गया। जिला निर्वाचन पदाधिकारी सह जिलाधिकारी अंशुल



कुमार के निर्देशानुसार श्रम अधीक्षक श्री जगन्नाथ

पासवान के नेतृत्व में श्रम विभाग के अधिकारियों एवं

कर्मियों ने शहर के विभिन्न ऑटोमोबाइल वर्कशॉप, औद्योगिक प्रतिष्ठानों और व्यावसायिक इकाइयों का दौरा किया। अभियान के दौरान नियोजकों को मतदान दिवस पर सभी श्रमिकों को सवैतनिक अवकाश प्रदान करने के निर्देश दिए गए। अधिकारियों ने बताया कि लोक प्रतिनिधित्व अधिनियम,

1951 की धारा 135(ख) के तहत मतदान दिवस पर श्रमिकों को अवकाश देना अनिवार्य है। श्रमिकों और नियोजकों के बीच “वोट मेरा अधिकार है” तथा “पूर्ण भागीदारी – पूर्ण मतदान” का संदेश प्रसारित किया गया। इस अवसर पर संबंधित आदेशों की प्रतियाँ वितरित की गईं और प्रतिष्ठानों के नोटिस बोर्ड

पर प्रदर्शित करने हेतु निर्देश दिया गया।श्रम अधीक्षक पासवान ने कहा कि श्रमिक समाज लोकतंत्र की नींव हैं, और उनका मतदान में भाग लेना लोकतांत्रिक प्रक्रिया को सशक्त बनाता है। उन्होंने सभी नियोजकों से अपील की कि वे अपने श्रमिकों को मतदान के लिए प्रेरित करें और उन्हें मतदान दिवस पर पूर्ण सहयोग दें।



# “जीविका दीदियों ने संभाली मतदाता जागरूकता की कमान, पूरे जिले में गुंजा संदेश — 11 नवंबर को पहले करें मतदान फिर जलपान

**न्यूज स्केल पूर्णिया**

बिहार विधानसभा आम निर्वाचन 2025 के तहत जिला निर्वाचन पदाधिकारी सह जिला पदाधिकारी अंशुल कुमार के निर्देशन में पूर्णिया जिले के विभिन्न प्रखंडों में विशेष स्वीप अभियान के अंतर्गत मतदाता जागरूकता गतिविधियाँ लगातार जारी हैं। डीपीएम जीविका के नेतृत्व में जिले के अलग-अलग पंचायतों व ग्राम संगठनों द्वारा सोमवार को शपथ ग्रहण, रंगोली, कैंडल मार्च और जनसंवाद कार्यक्रमों का आयोजन कर महिलाओं, युवाओं और अनुसूचित जाति-जनजाति मतदाताओं को लोकतंत्र के महापर्व में शामिल होने का आह्वान किया गया।



विकास मित्रों, टोला सेवकों और ग्राम संगठनों ने लोगों को उनके मतदान केंद्र, वैध पहचान पत्र और बूथ संख्या की जानकारी दी तथा 11 नवंबर को मतदान केंद्र जाकर “शत-प्रतिशत मतदान कर लोकतंत्र को सशक्त बनाने” की शपथ दिलाई।

जिले के प्रत्येक प्रखंड में मतदाता जागरूकता का उत्सवजनक माहौल रहा — हर गली, टोला और चौपाल में एक ही आवाज गुंजती रही — “पहले मतदान, फिर जलपान।” **जलालगढ़ में घर-घर पहुंचा मतदान संदेश**

जलालगढ़ विधानसभा के बूथ संख्या 158, 159, 129, 130, 184 और 193 पर विशेष स्वीप अभियान चलाया गया। विकास मित्रों और टोला सेवकों ने अनुसूचित जाति एवं जनजाति टोलों में जाकर मतदाताओं को उनके BLO, पहचान पत्र और मतदान केंद्र

**भवानीपुर में रंगोली से सजाया गया मतदान संदेश :** रघुनाथपुर पंचायत के बूथ संख्या 153, 154 पर रानी CLF, जयगुरु और गणेश ग्राम संगठन द्वारा रंगोली, शपथ ग्रहण और जनसंवाद कार्यक्रम हुआ। दीदियों ने कहा — “हर वोट से बनेगा मजबूत लोकतंत्र।”

की जानकारी दी। लोगों को 11 नवंबर को मतदान करने का संकल्प दिलाया गया। **बनमनखी में जीविका दीदियों ने किया शपथ ग्रहण व कैंडल मार्च :** मझुया प्रेमराज पंचायत के बूथ संख्या 58, 59 पर अधिकार CLF, जोया ग्राम संगठन के नेतृत्व में कार्यक्रम हुआ। शपथ ग्रहण और कैंडल मार्च के जरिये लोगों को मतदान की जिम्मेदारी और

**डगरुआ में बेलगछी पंचायत में कैंडल मार्च से दी जागरूकता की लौ:** बेलगछी पंचायत में शिखर CLF, संसार ग्राम संगठन ने कैंडल मार्च, शपथ ग्रहण और मतदान जागरूकता कार्यक्रम आयोजित किया। महिलाओं और युवाओं ने बढ़-चढ़कर भाग लिया।

महत्व बताया गया। **डगरुआ के चापी पंचायत में मतदाता जागरूकता रंगोली बनी आकर्षण का केंद्र** शिखर CLF, रिमझिम ग्राम संगठन द्वारा आयोजित कार्यक्रम में रंगोली और शपथ ग्रहण के माध्यम से मतदान का महत्व बताया गया। महिलाओं ने लोकतंत्र के सम्मान में मतदान का संकल्प लिया। **अधकेलि पंचायत में ‘तिरंगा’ ग्राम संगठन ने जगाई**

**जागरूकता की मशाल** डगरुआ प्रखंड के अधकेलि पंचायत में शिखर CLF, तिरंगा ग्राम संगठन ने रंगोली व शपथ कार्यक्रम किया। संदेश दिया — “11 नवंबर को हर मतदाता बने लोकतंत्र का प्रहरी।” **लालगंज में ‘फूल’ ग्राम संगठन ने दी मतदान की प्रेरणा** पूर्णिया पूर्व प्रखंड के लालगंज पंचायत में आकाश CLF, फूल ग्राम संगठन के नेतृत्व में शपथ ग्रहण व रंगोली कार्यक्रम हुआ। ग्रामीणों ने मतदान को जिम्मेदारी बताया। **कसबा के बनेली पंचायत में ‘संस्कार’ CLF ने किया जनसंवाद** देवधरा मुसहरी ग्राम के बूथ 203–209 पर संस्कार CLF, शाही-सीता ग्राम संगठन के सहयोग से रंगोली

और शपथ कार्यक्रम हुआ। महिलाओं ने हाथ उठाकर मतदान का संकल्प लिया। **सधुवेली पंचायत में बालू टोला में गुंजा लोकतंत्र का नारा** संस्कार CLF, डोली ग्राम संगठन के नेतृत्व में कसबा प्रखंड के बालू टोला में मतदाता जागरूकता कार्यक्रम हुआ। दीदियों ने कहा — “एक भी वोट अमूल्य है, इसे न गँवाएँ।” **बैसा प्रखंड के रौटा पंचायत में जीविका दीदियों का प्रेरक अभियान** रौटा पंचायत के चन्नी ग्राम, बूथ संख्या 249 पर आदर्श CLF, अंचल ग्राम संगठन ने रंगोली और शपथ कार्यक्रम किया। ग्रामीणों ने 11 नवंबर को मतदान कर लोकतंत्र को सशक्त बनाने का संकल्प लिया।

## कांग्रेस प्रत्याशी जितेंद्र यादव का जनसंपर्क अभियान, मतदाताओं से विकास और बदलाव के मुद्दे पर मांगा समर्थन

**न्यूज स्केल पूर्णिया**

बिहार विधानसभा आम निर्वाचन 2025 के मद्देनजर पूर्णिया सदर विधानसभा क्षेत्र संख्या 62 में महागठबंधन समर्थित कांग्रेस प्रत्याशी जितेंद्र यादव ने सोमवार को नगर निगम क्षेत्र के कई वार्डों में सघन जनसंपर्क अभियान चलाया। उन्होंने वार्ड संख्या 42, डीएवी चौक, गुलाबबाग सरदार टोला, मैथिल टोला, शांति नगर और बालकृष्ण



नगर सहित नगर के विभिन्न मोहल्लों में मतदाताओं से मुलाकात की। इस दौरान उन्होंने लोगों से संवाद स्थापित करते हुए अपनी बात रखी। जनसंपर्क के क्रम में

श्री यादव ने मतदाताओं को महागठबंधन की जनकल्याणकारी योजनाओं की जानकारी दी और लोगों से लोकतांत्रिक तरीके से मतदान कर विकासोन्मुख

सरकार बनाने का आह्वान किया। उन्होंने कहा कि पूर्णिया के नागरिक अब सकारात्मक परिवर्तन की दिशा में सोच रहे हैं और जनता विकास, शिक्षा तथा रोजगार के मुद्दों पर सजग है। जनसंपर्क के दौरान महापौर विभा कुमारी, विभिन्न वार्डों के पार्षद एवं पार्षद प्रतिनिधि, नगर पंचायत के जनप्रतिनिधि और अनेक कार्यकर्ता उनके साथ मौजूद रहे। कई वार्डों में स्थानीय नागरिकों ने भी उनसे संवाद किया और युवाओं के लिए रोजगार, शिक्षा और अमन-चैन के मुद्दों पर

चर्चा की। लोगों ने कहा कि अब समय आ गया है कि व्यवस्था में बदलाव लाया जाए जिससे क्षेत्र का सर्वांगीण विकास सुनिश्चित हो सके। प्रत्याशी श्री यादव ने सभी से अपील की कि वे लोकतंत्र के महापर्व में शांति, सद्भाव और भागीदारी की भावना से शामिल हों। उन्होंने कहा, “मैं आपके परिवार का ही एक सदस्य हूँ और राजनीति को सेवा का माध्यम मानता हूँ। पूर्णिया के विकास और युवाओं के भविष्य के लिए समर्पित रहूँगा।”

## चुनावी मौसम में बढ़ी डिमांड : प्रचार-प्रसार और पार्टी कार्यालयों में बेरोजगारों को मिला काम, रसोइयों की भी लगी लॉटरी

**न्यूज स्केल, कसबा (पूर्णिया)**

विधानसभा चुनाव की घोषणा के साथ ही कसबा क्षेत्र में बेरोजगार युवाओं की मांग अचानक बढ़ गई है। जो लोग पहले चौक-चौराहों पर खाली घूमते दिखाई देते थे, अब राजनीतिक दलों के प्रचार-प्रसार में व्यस्त हैं। हर पार्टी के प्रत्याशी को चुनावी कामकाज के लिए लोगों की जरूरत है, और ऐसे में बेरोजगार युवाओं को अस्थायी रोजगार का मौका मिल गया है। नगर से लेकर ग्रामीण इलाकों तक

विभिन्न राजनीतिक दलों के द्वारा पार्टी कार्यालय खोले जा रहे हैं। इन कार्यालयों में प्रचार-प्रसार, पोस्टर-बैनर लगाने, भीड़ जुटाने और लोजिस्टिक व्यवस्था संभालने जैसे कामों में युवाओं को मजदूरी देकर लगाया जा रहा है। इससे उन्हें चुनावी सीजन में अच्छी आमदनी हो रही है। सिर्फ प्रचारक ही नहीं, बल्कि अब रसोइयों की भी खूब मांग बढ़ी है। पार्टी कार्यकर्ताओं और प्रचारक दलों को दिन-रात भोजन की व्यवस्था करनी होती है, जिसके चलते कसबा क्षेत्र में कई स्थानीय रसोइयों को काम मिला है।

## धमदाहा में चुनाव को लेकर बीएसएफ का फ्लैग मार्च, सुरक्षा व्यवस्था कड़ी

**न्यूज स्केल पूर्णिया**

आगामी विधानसभा चुनाव को लेकर धमदाहा में सुरक्षा व्यवस्था को मजबूत बनाने के उद्देश्य से सोमवार को बीएसएफ जवानों ने थाना पुलिस के साथ संयुक्त रूप से फ्लैग मार्च निकाला। थानाध्यक्ष सरोज कुमार के नेतृत्व में निकाले गए इस फ्लैग मार्च में बीएसएफ के जवानों ने धमदाहा मुख्य बाजार सहित आसपास के संवेदनशील इलाकों में भ्रमण किया। इस दौरान लोगों से शांति एवं सौहार्द बनाए रखने की अपील



भी की गई। फ्लैग मार्च के बाद थाना पुलिस और बीएसएफ के संयुक्त दल ने सघन वाहन जांच अभियान चलाया। इस दौरान दोपहिया व चारपहिया वाहनों की गहन जांच की गई। थानाध्यक्ष सरोज कुमार ने बताया कि चुनाव के दौरान

किसी भी तरह की अवांछित गतिविधियों पर पुलिस की कड़ी नजर है। उन्होंने कहा कि बीएसएफ और थाना पुलिस लगातार गश्त एवं जांच अभियान चला रही है, ताकि क्षेत्र में शांति और सुरक्षा कायम रहे।

## नागदेही में अगलगी : एक परिवार का घर जलकर राख, तीन मवेशी झुलसे

**न्यूज स्केल पूर्णिया**

मुफस्सिल थाना क्षेत्र के रामपुर पंचायत अंतर्गत नागदेही वार्ड संख्या 3 में बीती देर रात आगलगी की घटना में एक परिवार का आशियाना पूरी तरह जलकर राख हो गया। हादसे में गृहस्वामी मोहम्मद सफीक आलम सहित तीन मवेशी झुलस गए। स्थानीय लोगों के अनुसार, देर रात अचानक घर में आग लग गई। लपेटें उठती देख आसपास के लोग मौके पर पहुंचे और काफी प्रयासों के बाद आग पर काबू पाया गया, लेकिन तब तक घर पूरी तरह जल चुका था। आग में घर में रखे कपड़े, अनाज, बर्तन, जरूरी कागजात और अन्य कीमती



सामान राख में तब्दील हो गए। पीड़ित सफीक आलम ने बताया कि रात का खाना खाने के बाद सभी सदस्य सो रहे थे, तभी बच्चों ने धुआं देखा और शोर मचाया। किसी तरह परिवार के सभी लोगों को सुरक्षित बाहर निकाला गया, लेकिन सफीक आलम झुलस गए तथा उनके तीन मवेशी भी बुरी तरह झुलस गए। अनुमान के अनुसार, इस

घटना में करीब पांच लाख रुपये से अधिक की संपत्ति का नुकसान हुआ है। घटना की जानकारी मिलते ही पंचायत के मुखिया निरंजन उरांव मौके पर पहुंचे और स्थिति का जायजा लिया। उन्होंने राजस्व कर्मचारी को सूचना देते हुए पीड़ित परिवार को सरकारी सहायता उपलब्ध कराने का आश्वासन दिया। पुलिस मामले की जांच कर रही है।

## पहली बार मतदान करने वाले युवाओं को किया गया जागरूक — लोकतंत्र के महापर्व में बढ़-चढ़कर भागीदारी का संकल्प

**न्यूज स्केल पूर्णिया**

बिहार विधानसभा आम निर्वाचन 2025 के मद्देनजर जिले में युवा मतदाताओं को मतदान के लिए प्रोत्साहित करने हेतु विशेष जागरूकता अभियान चलाया गया। जिला निर्वाचन पदाधिकारी सह जिला पदाधिकारी अंशुल कुमार के दिशा-निर्देश पर यह कार्यक्रम सिविल सर्जन डॉ. प्रमोद कुमार कनौजिया के नेतृत्व में आयोजित किया गया। यह अभियान कसबा विधानसभा क्षेत्र के बूथ संख्या-02, प्राणपति पूरब भाग में चलाया गया — यह वह मतदान केंद्र है जहाँ पिछले चुनाव में मतदान प्रतिशत 60% से भी कम दर्ज हुआ था। इस कारण से इसे इस



बार मतदाता जागरूकता गतिविधियों के लिए विशेष रूप से चयनित किया गया। कार्यक्रम के दौरान बीसीएम, आशा फैसिलिटेटर एवं स्थानीय स्वास्थ्य कर्मियों ने गांवों और टोलों में जाकर प्रथम बार मतदान करने वाले युवाओं को लोकतंत्र में उनकी भूमिका के प्रति जागरूक किया। इस मौके पर युवाओं ने शपथ ग्रहण कर संकल्प लिया कि वे 11 नवम्बर 2025 को होने

वाले मतदान में शत-प्रतिशत भागीदारी सुनिश्चित करेंगे। कार्यक्रम में रंगोली प्रतियोगिता, जागरूकता रैली एवं नारेबाजी के माध्यम से “वोट हमारा अधिकार है” का संदेश दिया गया। इस पहल का उद्देश्य युवाओं में मतदान के प्रति जिम्मेदारी की भावना जगाना और जिले में मतदान प्रतिशत बढ़ाना है, ताकि लोकतंत्र और अधिक मजबूत हो सके।

## “जीविका दीदियों ने थामा लोकतंत्र का परचम” 11 नवंबर को शत-प्रतिशत मतदान का लिया संकल्प



**न्यूज स्केल पूर्णिया**

बिहार विधानसभा आम निर्वाचन 2025 के मद्देनजर पूर्णिया जिले में मतदाता जागरूकता अभियान जोर पकड़ रहा है। जिला निर्वाचन पदाधिकारी सह जिलाधिकारी अंशुल कुमार के दिशा-निर्देश में स्वीप गतिविधियों के तहत विभागीय अधिकारियों द्वारा लगातार विविध कार्यक्रम आयोजित किए जा रहे हैं, ताकि हर मतदाता अपने अधिकार के प्रति जागरूक हो सके। इसी क्रम में सोमवार को बनमनखी प्रखंड के धरहरा पंचायत, धरहरा ग्राम (बूथ संख्या 161) में डीपीएम

जीविका ओमप्रकाश मंडल के नेतृत्व में मतदाता जागरूकता कार्यक्रम आयोजित किया गया। मिलन CLF एवं सागर ग्राम संगठन की जीविका दीदियों ने इस कार्यक्रम में बढ़-चढ़कर भाग लिया। कार्यक्रम के दौरान शपथ ग्रहण, रंगोली प्रतियोगिता एवं प्रेरक संवाद के माध्यम से मतदान का महत्व बताया गया। जीविका दीदियों ने शपथ ली कि वे आगामी 11 नवंबर 2025 को अपने-अपने मतदान केंद्रों पर शत-प्रतिशत मतदान करेंगी

और अन्य लोगों को भी मतदान के लिए प्रेरित करेंगी। **ओमप्रकाश मंडल ने कहा कि —** “लोकतंत्र की मजबूती हर नागरिक की भागीदारी पर निर्भर करती है। जीविका दीदियाँ ग्रामीण समाज में जागरूकता फैलाने की महत्वपूर्ण कड़ी हैं।” कार्यक्रम के अंत में दीदियों ने रंगोली और नारों के माध्यम से संदेश दिया — “मतदान हमारा अधिकार है, इसका करें हम सम्मान अपार।”

## अनुसूचित जाति-जनजाति परिवारों के बीच चला विशेष मतदाता जागरूकता अभियान



**न्यूज स्केल भवानीपुर**

**- भवानीपुर विधानसभा के बूथ संख्या 141 पर विकास मित्र व टोला सेवकों ने किया घर-घर संपर्क**

बिहार विधानसभा आम निर्वाचन के दृष्टिगत जिला निर्वाचन पदाधिकारी सह जिला पदाधिकारी अंशुल कुमार के निर्देशानुसार सोमवार को भवानीपुर विधानसभा क्षेत्र के बूथ संख्या 141 के अंतर्गत अनुसूचित जाति एवं अनुसूचित जनजाति परिवारों के बीच विशेष स्वीप अभियान चलाया गया। इस अभियान के तहत विकास मित्रों एवं टोला सेवकों ने घर-घर जाकर मतदाताओं से संपर्क

स्थापित किया। उन्हें उनके बी.एल.ओ., वैध पहचान पत्र, तथा मतदान केंद्र से संबंधित जानकारी प्रदान की गई। इसके साथ ही मतदाताओं को वोट देने के महत्व के बारे में विस्तार से बताया गया। कार्यक्रम के दौरान टोला सेवकों ने मतदाताओं से अपील की कि वे 11 नवंबर 2025 को अपने निर्धारित मतदान केंद्र पर जाकर शत-प्रतिशत मतदान कर लोकतंत्र को मजबूत बनाएं। जिला प्रशासन की ओर से कहा गया है कि विशेष समुदायों के टोलों में ऐसे जागरूकता अभियान निरंतर चलाए जाएंगे ताकि समाज के प्रत्येक वर्ग की अधिकतम भागीदारी सुनिश्चित की जा सके।



# स्वर्ण समाज का स्वर्णिम संगम : एकता, समरसता और गौरव का अलौकिक उत्सव

आर्ट गैलरी, पूर्णिया में स्वर्ण व्यवसायी विश्वकर्मा मिलन समारोह का भव्य आयोजन — एक मंच पर दिखी समाज की संस्कृति, एकता और आत्मगौरव की झलक

## न्यूज स्केल पूर्णिया

आर्ट गैलरी, पूर्णिया का वातावरण रविवार को स्वर्णिम उत्साह और सामाजिक समरसता की भावना से सराबोर था। अवसर था स्वर्ण व्यवसायी विश्वकर्मा मिलन समारोह का, जो स्वर्ण समाज की एकता, संस्कृति और गौरव का प्रतीक बनकर उभरा। इस भव्य आयोजन में समाज के सैकड़ों प्रतिनिधि, व्यवसायी, महिलाएं, युवा एवं विशिष्ट नागरिक बड़ी संख्या में शामिल हुए। कार्यक्रम का शुभारंभ दीप प्रज्वलन से हुआ, जिसमें झारखंड के कर्मवीर सिंह, राज्यसभा सांसद प्रदीप कुमार वर्मा, रायपुर के विधायक एवं



“पूर्णिया की धरती सदैव संस्कार और समर्पण की प्रतीक रही” — **प्रदीप कुमार वर्मा** : मुख्य अतिथि राज्यसभा सांसद प्रदीप कुमार वर्मा ने कहा, “पूर्णिया की धरती ने हमेशा संस्कृति, संगठन और सेवा की मिसाल पेश की है। स्वर्ण समाज ने आज जो संगठित उदाहरण प्रस्तुत किया है, वह आने वाली पीढ़ियों के लिए प्रेरणा बनेगा। समाज के प्रत्येक वर्ग को इस भावना से जुड़ने की आवश्यकता है।”

पूर्व सांसद सुनील कुमार सोनी, पूर्णिया की उप महापौर श्रीमती स्वर्ण व्यवसायी संघ पूर्णिया के जिला अध्यक्ष अरविन्द कुमार उर्फ भोला साह तथा



“हमारी एकता ही हमारी पहचान” — **अरविन्द कुमार उर्फ भोला साह**: स्वर्ण व्यवसायी संघ पूर्णिया के जिला अध्यक्ष अरविन्द कुमार उर्फ भोला साह ने अपने भावनात्मक संबोधन में कहा, “यह मिलन समारोह हमारे समाज की सामाजिक शक्ति, सांस्कृतिक पहचान और आत्मगौरव का प्रतीक है। जब हम सब एक साथ खड़े होते हैं, तो न केवल स्वर्ण समाज बल्कि पूरा पूर्णिया प्रगति की दिशा में स्वर्णिम अध्याय लिखता है।”

अतिथियों का स्वागत उप महापौर श्रीमती पल्लवी गुप्ता द्वारा मधुबनी दुर्गा मंदिर की सुंदर आकृति भेंट कर किया

“एकता ही स्वर्ण समाज की सबसे बड़ी पूंजी” — **कर्मवीर सिंह** : झारखंड प्रदेश महामंत्री (संगठन) कर्मवीर सिंह ने अपने संबोधन में कहा, “स्वर्ण समाज की एकजुटता ही उसकी सबसे बड़ी पूंजी है। यही समाज बिहार के विकास की स्वर्णिम धारा बनेगा। जब हम सब साथ होते हैं, तो समाज की शक्ति दोगुनी हो जाती है।”

“संगठन और संस्कार से मिलता है विकास और सम्मान” — **पल्लवी गुप्ता** : समारोह के समापन पर उप महापौर श्रीमती पल्लवी गुप्ता ने कहा, “यह आयोजन समाज की एकता और सहयोग की भावना का दर्पण है। स्वर्ण समाज ने यह सिद्ध किया है कि जब संगठन और संस्कार साथ चलते हैं, तो विकास और सम्मान अपने आप मिलते हैं।”

“हम केवल स्वर्ण नहीं, विश्वास भी गढ़ते हैं” — **सुनील कुमार सोनी** विशिष्ट अतिथि रायपुर के विधायक एवं पूर्व सांसद श्री सुनील कुमार सोनी ने कहा, “स्वर्ण व्यवसायी केवल आभूषण नहीं गढ़ते, वे समाज में विश्वास, परंपरा और समरसता का स्वर्ण रचते हैं। आज का यह मिलन समारोह इस बात का प्रमाण है कि जब परिश्रम, परंपरा और प्रेम मिलते हैं, तो समाज स्वर्णिम बनता है।”

## समरसता और सांस्कृतिक वैभव का संगम

कार्यक्रम के दौरान पारंपरिक परिधानों में आए समाज के सदस्य उत्साह और उमंग से झूमते दिखे। मंच

पर सांस्कृतिक प्रस्तुतियों ने आयोजन को और भी जीवंत बना दिया। आयोजन में स्वर्ण समाज की विभिन्न शाखाओं के प्रतिनिधियों ने भी अपने विचार साझा किए।

पूरा कार्यक्रम अनुशासन, उत्साह और एकता का प्रतिमान बन गया। लोगों ने कहा कि इस तरह के आयोजन समाज में संवाद, सहयोग और विश्वास को मजबूत करते हैं।

# प्रताप नगर में विवाहिता ने फांसी लगाकर दी जान, ससुराल पक्ष पर उठे सवाल

टीकापट्टी थाना क्षेत्र के छर्रापट्टी पंचायत का मामला, पुलिस जांच में जुटी

## न्यूज स्केल रुपौली

टीकापट्टी थाना क्षेत्र के छर्रापट्टी पंचायत अंतर्गत प्रताप नगर गांव में एक 22 वर्षीय विवाहिता द्वारा फांसी लगाकर आत्महत्या करने का मामला सामने आया है। मृतका की पहचान खुशबू कुमारी (उम्र 22 वर्ष) के रूप में हुई है। घटना के बाद गांव में सनसनी फैल गई। सूचना मिलते ही टीकापट्टी थाना पुलिस मौके पर पहुंची और शव को अपने कब्जे में लेकर पंचनामा तैयार किया। इसके बाद शव को पोस्टमार्टम के लिए भेज दिया गया। पुलिस ने घटनास्थल की जांच शुरू



कर दी है और फॉरेंसिक टीम को भी मौके पर बुलाया गया जो घटना स्थल से साक्ष्य एकत्रित कर जांच में जुट गयी है। मृतका के पिता जनादन शर्मा ने बताया कि उनकी पुत्री की शादी रघुवंश नगर थाना क्षेत्र के बेलापेमू दरगाहा टोला गांव में हुई थी। बीते शनिवार को वह अपने ससुराल से मायके आई

के फंदे से झूल रही थी। शोर मचाने पर आसपास के लोग मौके पर पहुंचे। परिजनों के अनुसार मृतका का पति मजदूरी के सिलसिले में बाहर गया हुआ है। थानाध्यक्ष अभिषेक कुमार ने बताया कि शव को पोस्टमार्टम के लिए भेजा गया है और फॉरेंसिक टीम द्वारा साक्ष्य जुटाए जा रहे हैं। उन्होंने कहा कि परिजनों के आवेदन मिलते ही विधिसम्मत कार्रवाई की जाएगी। ग्रामीणों ने घटना को संदिग्ध बताया है और ससुराल पक्ष की भूमिका की भी जांच की मांग की है। पुलिस मामले की छानबीन में जुटी है।

# रूपौली-मोहनपुर सड़क पर हादसा : बाइक सवार युवक की मौके पर मौत, एक गंभीर

खालसा टोला के समीप हुई टक्कर, घायल युवक को रेफर किया गया हायर सेंटर

## न्यूज स्केल रुपौली

रूपौली-मोहनपुर मुख्य सड़क पर रविवार देर शाम खालसा टोला के समीप एक दर्दनाक सड़क दुर्घटना में बाइक सवार एक युवक की मौके पर ही मौत हो गई, जबकि दूसरा युवक गंभीर रूप से घायल हो गया। मृतक की पहचान मोहनपुर थाना क्षेत्र के बुद्धचक निवासी अभिषेक कुमार उर्फ सोनू कुमार (25 वर्ष) के रूप में की गई है। दुर्घटना के बाद स्थानीय लोगों की मदद से दोनों घायलों को रूपौली रेफरल अस्पताल पहुंचाया गया, जहां चिकित्सकों ने अभिषेक को मृत घोषित कर दिया। गंभीर रूप से घायल दूसरे युवक को प्राथमिक उपचार के बाद बेहतर इलाज हेतु हायर सेंटर रेफर कर दिया गया। सूचना मिलते ही मोहनपुर थाना पुलिस मौके पर पहुंची और मृतक के शव का पंचनामा तैयार कर



पोस्टमार्टम के लिए भेज दिया। थानाध्यक्ष मनीष कुमार ने बताया कि शव को पोस्टमार्टम के लिए भेज दिया गया है तथा दुर्घटना के कारणों की जांच की जा रही है। ग्रामीणों के अनुसार सड़क पर अचानक आए वाहन से टक्कर लगने के बाद यह हादसा हुआ। घटना से क्षेत्र में शोक का माहौल है।

# अमौर पुलिस की त्वरित कार्रवाई — लूटकांड का छह घंटे में खुलासा, तीन आरोपी गिरफ्तार, नकदी व सामान बरामद

न्यूज स्केल अमौर (पूर्णिया )

अमौर थाना पुलिस ने अपनी सक्रियता और तत्परता का परिचय देते हुए लूटकांड की गुत्थी महज छह घंटे में सुलझा ली। बता दें कि अमौर थाना क्षेत्र में 1 नवम्बर की रात घटी लूट की घटना के बाद पुलिस ने त्वरित छापेमारी कर तीन अपराधियों को गिरफ्तार किया तथा उनके कब्जे से ₹53,210 नगद, लूट में प्रयुक्त एक मोटरसाइकिल, एक अन्य बाइक और दो मोबाइल फोन बरामद किए। गिरफ्तार अभियुक्तों की पहचान सलमान राही (28 वर्ष), पिता फटकन अली,



निवासी मैत्रा; तसकीन अंसारी (24 वर्ष), पिता तहसीर अंसारी, निवासी ईदगाह टोला गेरुआ; और सवा जफ्फर (22 वर्ष), पिता अब्दुससलाम अंसारी, निवासी ईदगाह टोला गेरुआ — तीनों थाना अमौर, जिला पूर्णिया के रूप में हुई है। थानाध्यक्ष ने बताया कि लूट की सूचना मिलते ही पुलिस टीम गठित कर संभावित ठिकानों पर लगातार छापेमारी

# बड़हरा कोठी में जनसुराज चुनाव कार्यालय का उद्घाटन

कार्यकर्ताओं में दिखा उत्साह



## न्यूज स्केल, बड़हरा कोठी

बनमनखी विधानसभा क्षेत्र के बड़हरा कोठी बड़ी गद्दी में सोमवार को जनसुराज पार्टी के चुनाव कार्यालय का विधिवत उद्घाटन किया गया। कार्यक्रम का उद्घाटन जनसुराज पार्टी के बनमनखी विधानसभा क्षेत्र के प्रत्याशी मनोज कुमार ऋषि ने फीता काटकर किया। उद्घाटन समारोह में बड़ी संख्या में पार्टी समर्थक और कार्यकर्ता उपस्थित रहे। मौके पर क्षेत्र में उल्लास और जोश का माहौल देखने को मिला। इस अवसर पर माँ श्यामा मंदिर निर्माण समिति, भटोत्तर के अध्यक्ष प्रमोद चंद्र झा ने फूलमाला पहनाकर प्रत्याशी का स्वागत किया। साथ ही उपस्थित जनसमूह ने पार्टी के प्रति अपना समर्थन व्यक्त किया। इस अवसर पर जनसुराज

नेता करुण कुमार सिंह ( अन्ना सिंह ) ने युवाओं से अपील की कि वे पार्टी की नीतियों और विचारों को जन-जन तक पहुंचाएं, ताकि संगठन को और मजबूती मिल सके। वहीं, पूर्व मुखिया ध्रुव कुमार सिंह ने कहा कि वर्षों से उपेक्षित जनता अब परिवर्तन चाहती है और जनसुराज के रूप में एक सशक्त विकल्प उनके सामने है। कार्यक्रम में उपस्थित सभी नेताओं और कार्यकर्ताओं ने जनसुराज पार्टी को मजबूत करने एवं जनता से संवाद बढ़ाने का संकल्प लिया। उद्घाटन स्थल पर ध्रुव कुमार सिंह, बमबम सिंह, बबन सिंह, करुण कुमार सिंह ( अन्ना ), प्रमोद चंद्र झा, मोहम्मद शकील प्रवीण, अशोक सिंह, मिथिलेश सिंह, बिपिन सिंह सहित कई कार्यकर्ता मौजूद रहे।

# चुनाव से पहले चम्पानगर पुलिस की बड़ी कार्रवाई — टॉप टेन अपराधी गिरफ्तार, तीन पर सीसीए प्रस्ताव

## न्यूज स्केल के नगर

शांतिपूर्ण विधानसभा चुनाव को लेकर पुलिस सख्त, अपराधियों पर रखी जा रही कड़ी नजर



थानाध्यक्ष अनुपम राज ने जानकारी दी कि गिरफ्तार अपराधी की पहचान पोठिया रामपुर पंचायत के रामपुर मिलिक (कोठी घाट) निवासी जाकिर हुसैन, पिता निजाम पहलवान (उम्र 40 वर्ष) के रूप में हुई है। जाकिर हुसैन पर डकैती, लूट, आर्म्स एक्ट

समेत कुल 16 विभिन्न अपराधिक मामले दर्ज हैं। वह पहले से ही थाने में प्रत्येक रविवार को हाजिरी देने वाला अपराधी घोषित था। थानाध्यक्ष ने बताया कि चुनावी माहौल को देखते हुए पुलिस प्रशासन क्षेत्र के तमाम आपराधिक प्रवृत्ति वाले लोगों

नगर पंचायत चम्पानगर वार्ड संख्या 13, मस्जिद टोला निवासी मो० तबरेज आलम का पुत्र मो० शाहिल, तथा नगर पंचायत चम्पानगर के रामनगर गाँव निवासी सुखो यादव का पुत्र चंदन कुमार यादव शामिल हैं। पुलिस ने बताया कि उक्त तीनों अपराधियों को अलग-अलग थाना क्षेत्रों में हाजिरी देने का आदेश दिया गया है — शुशील कुमार मेहता को केहाट थाना, पूर्णिया, मो० शाहिल को धमदाहा

थाना, तथा चंदन कुमार यादव को केनगर थाना में 26 जनवरी 2026 तक नियमित रूप से हाजिरी लगाने का निर्देश दिया गया है। थानाध्यक्ष ने कहा कि चम्पानगर पुलिस का लक्ष्य है कि क्षेत्र में किसी भी प्रकार की अपराधिक गतिविधि या चुनावी अशांति को सख्ती से रोका जाए। इसके लिए निगरानी अभियान तेज कर दिया गया है तथा संदिग्ध व्यक्तियों की गतिविधियों पर लगातार नजर रखी जा रही है।



# भागलपुर में निकली मतदाता जागरूकता मोटरसाइकिल रैली

न्यूज स्केल   भागलपुर

बिहार विधानसभा आम निर्वाचन-2025 के तहत स्वतंत्र, निष्पक्ष और शांतिपूर्ण वातावरण में मतदान संपन्न कराने के उद्देश्य से सोमवार को भागलपुर के सैंडिस कंपाउंड से मतदाता जागरूकता मोटरसाइकिल रैली निकाली गई। रैली में सैकड़ों की संख्या में लोगों ने भाग लिया। पूरे मार्ग में “पहले मतदान फिर जलपान” और “11 नवंबर को वोट जरूर करें” जैसे नारे गुंजते रहे। **डीएम ने किया जागरूकता का आह्वान** : जिला निर्वाचन पदाधिकारी सह जिलाधिकारी डॉ. नवल किशोर चौधरी ने कहा कि भागलपुर की जनता इस बार मतदान में



बढ़-चढ़कर हिस्सा लेगी। उन्होंने बताया कि मतदान 11 नवंबर को सुबह 7 बजे से शाम 6 बजे तक होगा। डीएम ने कहा कि मतदान केंद्रों पर सभी आवश्यक सुविधाएं उपलब्ध कराई गई हैं — पेयजल, शौचालय, रैंप, बिजली और सहायता कर्मियों की व्यवस्था है। उन्होंने नागरिकों से अपील की कि

वे “एक मिनट, एक उंगली और पांच साल” के महत्व को समझते हुए मतदान जरूर करें। **एसएसपी ने दी सुरक्षा की जानकारी** : रैली को संबोधित करते हुए वरीय पुलिस अधीक्षक हृदय कांत ने कहा कि मतदान को शांतिपूर्ण माहौल में संपन्न कराने के लिए व्यापक सुरक्षा इंतजाम किए गए हैं। सभी मतदान केंद्रों पर

पैरा मिलिट्री बलों की तैनाती की जाएगी। जिले के सीमावर्ती इलाकों को सील किया जा रहा है और सघन वाहन चेकिंग अभियान जारी है। **जनता से बृथ तक पहुंचने की अपील** : एसएसपी ने कहा कि 11 नवंबर को हर नागरिक सुबह उठकर सबसे पहले मतदान करें, फिर अन्य कार्यों में लगे। उन्होंने

रैली में सैकड़ों लोगों ने भाग लेकर “पहले मतदान फिर जलपान” का संदेश दिया।

**डीएम डॉ. नवल किशोर चौधरी ने 11 नवंबर को मतदान में अधिकतम भागीदारी की अपील की।**

**मतदान केंद्रों पर पेयजल, शौचालय, रैंप व अन्य सभी सुविधाएं सुनिश्चित की गई हैं।**

इसे लोकतंत्र के उत्सव के रूप में मनाने की अपील की। **पदाधिकारियों की सहभागिता** रैली में उप विकास आयुक्त प्रदीप कुमार सिंह, नगर

## सीएम के चुनावी दौरे के कार्यक्रम को लेकर डीएम और एसपी ने रानीगंज में लिया सुरक्षा का जायजा

**अररिया, (हि.स.)।** मुख्यमंत्री नीतीश कुमार के रानीगंज में प्रस्तावित चुनावी दौरे को लेकर सोमवार को डीएम अनिल कुमार एवं एसपी अंजनी कुमार ने संयुक्त रूप से विधि व्यवस्था एवं सुरक्षा के दृष्टिकोण से संभावित रानीगंज विधानसभा क्षेत्र के कार्यक्रम स्थल का निरीक्षण किया।

निरीक्षण के दौरान डीएम और एसपी ने सुरक्षा व्यवस्था, बैरिकेडिंग, हेलीपैड, यातायात नियंत्रण सहित आदि व्यवस्थाओं का जायजा

आयुक्त शुभम कुमार सहित जिले के अनेक वरीय पदाधिकारी और कर्मचारी



लिया। उन्होंने संबंधित पदाधिकारियों को सभी सुरक्षा संबंधी सभी व्यवस्थाएं अपनी निगरानी में सुनिश्चित करने का निर्देश दिये इसके अलावा

उपस्थित रहे। इस मौके पर सभी ने एक स्वर में कहा कि “मतदान ही सबसे बड़ा

आपातकालीन चिकित्सा व्यवस्था सहित अन्य प्रशासनिक तैयारियों को लेकर भी लेकर संबंधित पदाधिकारी को निर्देशित किया गया।

अधिकार है, इसे अवश्य निभाएं।”

## सामान्य प्रेक्षक ने किया पलासी प्रखंड के मतदान केंद्रों का निरीक्षण



**अररिया, बिहार** विधानसभा आम निर्वाचन 2025 की तैयारियों के क्रम में 51-सिकटी विधानसभा क्षेत्र के सामान्य प्रेक्षक श्री इन्द्रमणि त्रिपाठी (भा.प्र.से.) ने सोमवार को पलासी प्रखंड के अंतर्गत कई मतदान केंद्रों का निरीक्षण किया। उन्होंने वल्लेरेबल (संवेदनशील) माने जाने वाले मतदान केंद्रों का विशेष रूप से निरीक्षण किया और वहां की सुरक्षा, प्रकाश व्यवस्था, पेयजल, शौचालय तथा दिव्यांगजन सुविधा जैसी मूलभूत तैयारियों की जानकारी ली। निरीक्षण के दौरान श्री त्रिपाठी ने मतदान कर्मियों और संबंधित अधिकारियों को यह सुनिश्चित करने का निर्देश दिया कि मतदान दिवस पर

मतदाताओं को किसी प्रकार की असुविधा न हो। उन्होंने निष्पक्ष, शांतिपूर्ण और निर्भीक मतदान के लिए सभी स्तर पर समन्वय बनाए रखने पर बल दिया। इसके अलावा उन्होंने कल्यांगंज स्थित एसएसटी (Static Surveillance Team) चेक प्वाइंट का भी निरीक्षण किया और वाहनों की जांच प्रक्रिया, निगरानी तंत्र तथा टीम की कार्यप्रणाली की समीक्षा की। उन्होंने कहा कि चुनाव आचार संहिता के पालन में किसी प्रकार की लापरवाही बर्दाश्त नहीं की जाएगी। निरीक्षण के अवसर पर सहायक निर्वाची पदाधिकारी, सेक्टर अधिकारी और अन्य संबंधित पदाधिकारी उपस्थित रहे।

## विधानसभा चुनाव को लेकर जागरूकता अभियान



**कटिहार, (हि.स.)।** बिहार विधानसभा आम निर्वाचन 2025 के तहत स्वीप कोषाग के द्वारा विभिन्न प्रखंडों में मतदाताओं को जागरूक करने हेतु अलग अलग प्रकार की गतिविधियाँ आयोजित की गयीं। जिला परियोजना प्रबंधक, जीविका, कटिहार के माध्यम से हसनगंज, मनहारी, कोढा, प्राणपुर, आजमनगर, बरारी, फलका, कटिहार, बंडखोरा इत्यादि प्रखण्डों के कम मतदान क्षेत्र वाले मतदाताओं को जीविका महिला संगठन के द्वारा रैली, मतदाता शपथ, रंगोली, गेंहदी कार्यक्रम एवं

कैंडल मार्च का आयोजन कर अधिक से अधिक मतदान करने हेतु प्रेरित किया गया। जागरूकता अभियान के क्रम में ग्रामीणों से अपील किया गया किया कि लोकतंत्र के इस महापर्व में अपनी भागीदारी सुनिश्चित करें। जिला प्रोग्राम पदाधिकारी (आईसीडीएस) कटिहार के माध्यम से हसनगंज, मनसाही कटिहार, अमदाबाद, बरारी, आजमनगर, मनहारी, बलरामपुर, कुर्सेला, कोढा इत्यादि प्रखण्ड में ऑर्गनबाडी सेक्टर पर मतदाता शपथ, पैदल मार्च एवं रंगोली बनाकर मतदाताओं को प्रेरित किया गया।

# सीएम नीतीश कुमार का प्रस्तावित दौरा : डीएम और एसपी ने रानीगंज में सुरक्षा और विधि व्यवस्था का लिया जायजा

**अररिया, (हि.स.)।**

मुख्यमंत्री नीतीश कुमार के आगामी चुनावी दौरे को लेकर आज जिला प्रशासन पूरी तरह सक्रिय रहा। जिला पदाधिकारी अनिल कुमार एवं पुलिस अधीक्षक अंजनी कुमार द्वारा संयुक्त रूप से रानीगंज विधानसभा क्षेत्र के प्रस्तावित कार्यक्रम स्थल का निरीक्षण किया गया। यह निरीक्षण मुख्य रूप से विधि व्यवस्था एवं सुरक्षा के दृष्टिकोण से



किया गया, ताकि मुख्यमंत्री की जनसभा को सुरक्षित और सुचारु तरीके से संपन्न कराया जा सके।

सुरक्षा और ट्रैफिक व्यवस्था पर दिया गया जोर निरीक्षण के दौरान, जिला पदाधिकारी और पुलिस

अधीक्षक ने कार्यक्रम स्थल पर मौजूद सुरक्षा घेरा, बैरिकेडिंग, हेलीपैड निर्माण की स्थिति, और यातायात

नियंत्रण सहित सभी महत्वपूर्ण व्यवस्थाओं का बारीकी से जायजा लिया। जिलाधिकारी द्वारा संबंधित पदाधिकारियों को निर्देश दिया गया कि सभी सुरक्षा संबंधी व्यवस्थाएं अपनी व्यक्तिगत निगरानी में सुनिश्चित की जाएं। प्रशासनिक और आपातकालीन तैयारी सुरक्षा के अतिरिक्त, जिला पदाधिकारी ने आपातकालीन चिकित्सा व्यवस्था सहित

अन्य सभी आवश्यक प्रशासनिक तैयारियों को लेकर भी संबंधित पदाधिकारियों को निर्देशित किया। इसका उद्देश्य किसी भी अप्रिय स्थिति से निपटने के लिए त्वरित और प्रभावी प्रतिक्रिया सुनिश्चित करना है। इस अवसर पर संबंधित विभागों के सभी महत्वपूर्ण पदाधिकारीगण उपस्थित थे, जिन्होंने दिए गए निर्देशों के अनुरूप तैयारी शुरू कर दी है।

## कौवाचार में बना पुल का पाया धंसा, आवागमन हुआ प्रभावित

**अररिया, (हि.स.)।**

अररिया के फारबिसगंज विधानसभा को सिकटी विधानसभा से जोड़ने वाला कौवाचार भाग में स्थित पुल का पाया सोमवार दोपहर को धंस गया। जबकि इस पुल का निर्माण 2017 में शुरू हुआ था और 2022 में ही पूरा कराया गया था। यह पुल फारबिसगंज विधानसभा के कौवाचार में परमान नदी पर स्थित है। पुल के निर्माण के बाद लोगों के आवागमन का यह प्रमुख साधन रहा। करोड़ों रुपये की लागत से बने पुल के बीच के पाया के धंस जाने के कारण इनके निर्माण की गुणवत्ता पर सवाल उठने लगा है। फारबिसगंज और कुर्साकांटा



ब्लॉक के बीच स्थित पुल के पाया धंसने के कारण पुल से होकर आवागमन प्रभावित हो गया है। उल्लेखनीय हो कि इससे पहले सिकटी में बकरा नदी पर 12 करोड़ रुपये की लागत से बना पुल जून 2023 को गिरकर ध्वस्त हो गया था। बकरा नदी पर बने पुल का उद्घाटन होना था, लेकिन उद्घाटन से पहले ही करोड़ों की लागत से बना पुल धड़ाम से गिर गया। उस

पुल का निर्माण सिकटी प्रखंड क्षेत्र के पड़रिया घाट पर किया गया था। पुल का तीन पिलर नदी में धंस गया था और पुल गिर गया। वहीं दूसरी ओर तीन साल के भीतर ही पुनः एकबार फिर पुल का पाया धंस जाने को लेकर पुल बीच में धंस गया। हालांकि लोग पुल से होकर आना जाना कर रहे हैं, लेकिन पुल निर्माण की गुणवत्ता पर ग्रामीण सवाल उठाने लगे हैं।

## जोकीहाट विधानसभा में सामान्य प्रेक्षक ने किया मतदान केंद्रों का निरीक्षण



**अररिया, (हि.स.)।** बिहार विधानसभा आम निर्वाचन-2025 के तहत जोकीहाट विधानसभा क्षेत्र में सामान्य प्रेक्षक श्रीमती एस. मल्लरविद्धी (भा.प्र.से.) ने सोमवार को विभिन्न मतदान केंद्रों का निरीक्षण किया। इस दौरान उनके साथ सहायक निर्वाची पदाधिकारी, संबंधित क्षेत्र के सेक्टर पदाधिकारी,

सेक्टर पुलिस पदाधिकारी एवं बीएलओ उपस्थित रहे। निरीक्षण के दौरान प्रेक्षक ने मतदान केंद्रों पर आवश्यक सुविधाओं की उपलब्धता, स्वच्छता, बिजली, शौचालय, रैम्प सहित सभी व्यवस्थाओं का जायजा लिया और संबंधित अधिकारियों को आवश्यक दिशा-निर्देश

दिए। उन्होंने कहा कि प्रत्येक मतदाता को सुरक्षित, सहज और सुगम वातावरण में मतदान का अवसर मिलना चाहिए। प्रेक्षक ने अधिकारियों से मतदान दिवस पर सभी व्यवस्थाओं को चुस्त-दुरुस्त रखने और मतदाताओं के प्रति संवेदनशील व्यवहार अपनाने की अपील की।

# जगदीशपुर में टेंपो से 173 लीटर देशी शराब बरामद, एक गिरफ्तार

**भागलपुर, (हि.स.)।**

बिहार विधानसभा आम निर्वाचन 2025 के मद्देनजर भागलपुर जिला प्रशासन एवं मध्यानिषेध विभाग द्वारा अवैध शराब के खिलाफ चलाए जा रहे विशेष अभियान के तहत सोमवार को एक बड़ी कार्रवाई की गई। मध्यानिषेध थाना, सदर भागलपुर की टीम ने वाहन जांच के क्रम में जगदीशपुर थाना क्षेत्र के अंतर्गत जगदीशपुर बाजार के पास एक टेंपो की तलाशी ली, जिसमें भारी मात्रा में देशी शराब बरामद की गई। तलाशी के दौरान टेंपो से दो प्लास्टिक के बोरे तथा ड्राइवर सीट के नीचे बने तहखाने से 200 एमएल क्षमता वाले 867 पाउंड मशालेदार देशी



शराब बरामद किए गए। जब्त की गई शराब की कुल मात्रा 173.4 लीटर बताई गई है, जिसकी अनुमानित कीमत 52,020 रुपये आंकी गई है। **झारखंड निवासी युवक गिरफ्तार** : कार्रवाई के दौरान वाहन चालक को गिरफ्तार कर लिया गया। गिरफ्तार व्यक्ति की पहचान राम कुमार (उम्र 19 वर्ष), पिता-प्रभु पासी, निवासी-दारे,

थाना-पोरिया, जिला-गोड्डा (झारखंड) के रूप में हुई है। **टीम में कई अधिकारी व जवान शामिल** : इस सफल अभियान में थानाध्यक्ष के साथ एएसआई बालकेश्वर राम, मध्यानिषेध सिपाही एवं गृह रक्षक बल के जवानों की भूमिका सराहनीय रही। बरामद शराब को जब्त कर आगे की कानूनी कार्रवाई की जा रही है। **नुनाव को लेकर सख्ती बढ़ाई**

**गई** : मध्यानिषेध विभाग, भागलपुर ने बताया कि आगामी विधानसभा चुनाव के मद्देनजर जिले में शराबबंदी को पूर्णतः प्रभावी बनाने के लिए लगातार अभियान चलाया जा रहा है। जिले की सीमाओं, बाजारों एवं प्रमुख मार्गों पर विशेष जांच अभियान चलाकर अवैध शराब की आपूर्ति पर नकेल कसी जा रही है।

## ईवीएम/वीवीपैट का प्रशिक्षण सम्पन्न



**किशनगंज, ।** आगामी बिहार विधानसभा आम निर्वाचन 2025 को लेकर जिले में मतगणना कार्य से जुड़े पदाधिकारियों को तैयार करने हेतु ईवीएम/वीवीपैट का प्रशिक्षण कार्यक्रम आयोजित किया गया। इस प्रशिक्षण में मतगणना पर्यवेक्षक, सहायक पर्यवेक्षक एवं माइक्रो प्रेक्षक शामिल हुए। प्रशिक्षकों ने ईवीएम और वीवीपैट की तकनीकी प्रक्रिया, सुरक्षा मानक, मतगणना की विधि और त्रुटि निवारण के उपायों की विस्तृत जानकारी दी। प्रशिक्षण के दौरान वास्तविक

डेमो के माध्यम से मशीन की कार्यप्रणाली समझाई गई, ताकि मतगणना के समय किसी प्रकार की तकनीकी या प्रक्रिया संबंधी समस्या न हो। निर्वाचन से जुड़े अधिकारियों ने बताया कि मतगणना प्रक्रिया की शुचिता और पारदर्शिता सुनिश्चित करने के लिए यह प्रशिक्षण अत्यंत आवश्यक है। सभी प्रशिक्षार्थियों को मतगणना दिवस पर अपने दायित्वों के प्रति पूर्ण सतर्कता और निष्पक्षता बरतने का निर्देश दिया गया।



# जिले में शत प्रतिशत मतदान को लेकर चलाया जा रहा है मतदाता जागरूकता अभियान

न्यूज स्केल सुपौल

बिहार विधानसभा आम निर्वाचन 2025 के द्वितीय चरण में मतदान की तिथि 11 नवम्बर निर्धारित है। इसको लेकर सुपौल जिले में मतदाता जागरूकता को लेकर विशेष अभियान चलाया जा रहा है। सोमवार, 3 नवम्बर को पूरे जिले में जिला स्वीप कोषांग के निर्देशन में व्यापक जनजागरूकता कार्यक्रमों का आयोजन किया गया। सभी प्रखंडों में चला जनसंपर्क अभियान : जिला स्वीप



कोषांग द्वारा निर्गत दिशा-निर्देशों के अनुरूप सुपौल जिले के सभी प्रखंडों — बसंतपुर, राघोपुर, छातापुर, त्रिवेणीगंज, किशनपुर, मरौना, सुपौल, सरायगढ़-भपटियाही, निर्मली, प्रतापगंज एवं पिपरा

में मतदाता जागरूकता गतिविधियाँ आयोजित की गईं। स्वच्छता पर्यवेक्षकों और प्रखंड स्तरीय कर्मियों द्वारा “डोर-टू-डोर संपर्क कार्यक्रम”, “महादलित टोला भ्रमण”, “ई-रिक्षा माइकिंग”, “लॉ



भी.टी.आर. बूथ विजिट” एवं “जन संवाद अभियान” के माध्यम से लोगों को मतदान के अधिकार और जिम्मेदारी के प्रति जागरूक किया गया। महिला समूहों और जीविका दीवियों की सक्रिय भागीदारी

प्रत्येक प्रखंड में आशा दीदी, आंगनवाड़ी सेविका-सहायिका, महिला पर्यवेक्षिका एवं जीविका दीवियों की सक्रिय भागीदारी से रैली, चौपाल, नुक्कड़ संवाद, मेहंदी प्रतियोगिता, स्लोगन लेखन प्रतियोगिता और घर-घर



संपर्क अभियान चलाया गया। इन गतिविधियों का उद्देश्य ग्रामीण स्तर तक मतदाता जागरूकता को सशक्त बनाना और अधिक से अधिक लोगों को मतदान केंद्र तक पहुंचने के लिए प्रेरित करना रहा।

विद्यालयों में संकल्प पत्र वितरण : जिले के विभिन्न विद्यालयों में संकल्प पत्र वितरण अभियान भी चलाया गया। शिक्षकों की उपस्थिति में छात्रों को मतदान की महत्ता बताई गई और उन्हें लोकतंत्र के इस महापर्व में

जागरूकता का संदेश हर घर तक : सुपौल जिला प्रशासन ने यह सुनिश्चित करने का लक्ष्य रखा है कि मतदान दिवस तक जिले का प्रत्येक मतदाता मतदान प्रक्रिया और उसके महत्व से परिचित हो। स्वीप कोषांग की पहल से “हर घर जागरूक, हर वोट मूल्यवान” का संदेश जन-जन तक पहुंचाया जा रहा है, जिससे जिले में शत-प्रतिशत मतदान का लक्ष्य साकार हो सके। परिवार व समाज को प्रेरित करने के लिए संकल्प पत्र प्रदान किया गया।

## विधानसभा चुनाव : 602 व्यक्तियों के विरुद्ध की गई है कार्रवाई

न्यूज स्केल सुपौल

बिहार विधान सभा निर्वाचन, 2025 के दृष्टिगत, भयमुक्त, शांतिपूर्ण एवं निष्पक्ष मतदान कराने हेतु जिला स्तर पर गठित विधि-व्यवस्था कोषांग अन्तर्गत इस जिले में अर्वांचित व्यक्तियों / पदार्थों यथा-मादक पदार्थ, अवैध राशि एवं अवैध अस्त्र-शस्त्र की रोकथाम हेतु अन्तर जिला सीमा पर कुल 14 चेक पोस्ट तथा अन्तराष्ट्रीय सीमा पर कुल 12 चेक पोस्ट निर्माण किया गया है। चुनाव के दौरान विधि-व्यवस्था क सुदृढिकरण हेतु FST-15, SST-16 तथा QRT-05



आज तक कुल 509 आर्म्स अनुज्ञतिधारी द्वारा अपना आर्म्स जमा करवाया गया है। जिसमें 3.11.2025 को आर्म्स जमा करने वाले अनुज्ञतिधारी व्यक्तियों की संख्या 25 है एवं 27 अनुज्ञतिधारी व्यक्तियों को आर्म्स जमा करने से मुक्त किया गया है। चुनाव घोषणा की तिथि से 03.11.2025 तक कुल-6563 व्यक्तियों द्वारा बंध पत्र समर्पित किया गया है। जिसमें 3.11.2025 को बंध पत्र समर्पित करने वाले व्यक्तियों की संख्या 83 है। जिलान्तर्गत कुल 557 आर्म्स अनुज्ञतिधारी में से

अद्यतन प्राप्त 419 अजमानतीय वारंट (NBW) के विरुद्ध 304 अजमानतीय वारंट को तामिल कराया गया है। बिहार अपराध नियंत्रण अधिनियम, 2024 की धारा 3 तहत कुल 162 व्यक्तियों के विरुद्ध निरुद्धादेश निर्गत किया गया है। जिसमें एक अपराधी को जिला बदर (मधेपुरा जिला) किया गया है। जिलान्तर्गत 195 Vulnerable बुधों में चुनाव के दौरान गड़बड़ी पैदा करने वाले कुल 602 व्यक्तियों के विरुद्ध BNSS की धारा-126 with 135 (3) के तहत कार्रवाई की गयी है।

## विकास मित्रों ने निकाली मतदाता जागरूकता रैली

न्यूज स्केल सुपौल

बिहार विधान सभा आम निर्वाचन 2025 के मद्देनजर जिलाधिकारी सावन कुमार के निदेश 3 नवम्बर 2025 को स्वीप गतिविधि के अंतर्गत विकास मित्रों द्वारा मतदाता जागरूकता साइकिल रैली का आयोजन किया गया। यह रैली समाहरणालय परिसर, से प्रारंभ होकर डिग्री कॉलेज चौक, गौरवगढ़ एवं बस स्टैंड होते हुए प्रखंड सुपौल सभागार में समाप्त हुई। रैली को जिला कल्याण पदाधिकारी, वरीय उप समाहर्ता, डीआरसीसी प्रबंधक एवं अन्य जिला स्तरीय



पदाधिकारियों द्वारा हरी झंडी दिखाकर रवाना किया गया। रैली का उद्देश्य आम मतदाताओं को 11 नवम्बर को होने वाले विधानसभा चुनाव में निर्भीक, निष्पक्ष एवं शत-प्रतिशत मतदान हेतु प्रेरित करना था।



## दो पालियों में दी गयी चुनाव कर्मियों को ट्रेनिंग 400 कर्मियों को दिया गया प्रशिक्षण

न्यूज स्केल सुपौल

बिहार विधानसभा आम निर्वाचन 2025 के मद्देनजर जिला निर्वाचन पदाधिकारी-सह-जिलाधिकारी श्री सावन कुमार के निर्देशानुसार मतदान कार्य में प्रतिनियुक्त सभी पीठासीन पदाधिकारी, प्रथम, द्वितीय एवं तृतीय मतदान पदाधिकारियों का विधानसभावार प्रशिक्षण सुपौल उच्च माध्यमिक विद्यालय परिसर में आयोजित किया जा रहा है। आज 45-छातापुर विधानसभा क्षेत्र के अंतर्गत कुल 400 मतदान कर्मियों को दो पालियों में प्रशिक्षण दिया गया। मास्टर प्रशिक्षकों को दिए गए विशेष निर्देश : प्रशिक्षण कोषांग की वरीय पदाधिकारी सह उपविभाग आयुक्त सुश्री सारा अशरफ ने प्रशिक्षण के



दौरान मास्टर प्रशिक्षकों को निर्देश दिया कि पीठासीन पदाधिकारी एवं प्रथम मतदान पदाधिकारी को ECINET Application डाउनलोड करवाने हेतु QR Code स्कैन कराना सुनिश्चित करें। उन्होंने कहा कि निर्वाचन कार्य से जुड़ी हर तकनीकी प्रक्रिया को सही जानकारी मतदान कर्मियों को दी जानी चाहिए ताकि मतदान दिवस पर किसी प्रकार की तकनीकी बधा न आए। EVM से जुड़े पैकेट और प्रपत्रों का प्रशिक्षण : प्रशिक्षण सत्र

EVM संचालन और सीलिंग प्रक्रिया की दी गई जानकारी : नोडल पदाधिकारी (प्रशिक्षण कोषांग) श्री गयान्द यादव ने मास्टर प्रशिक्षकों को निर्देश दिया कि सभी मतदान में मतदान कर्मियों को EVM संबंधित पैकेट तैयार करने, स्कूटनी लिफाफा, सार्वधिक लिफाफा एवं असाबंधिक लिफाफा तैयार करने की विधि भी सिखाई गई। प्रशिक्षकों ने बताया कि सभी मतदान कर्मियों को प्रायोगिक अभ्यास के माध्यम से यह समझाया जा रहा है कि मतदान प्रक्रिया



अधिकारियों को EVM संचालन, VVPAT सीलिंग प्रक्रिया, और विभिन्न प्रपत्रों के भरने की विधि का अनिवार्य रूप से प्रशिक्षण दिया जाए। उन्होंने कहा कि के अंत में पैकिंग और सीलिंग किस प्रकार करनी है। इस अवसर पर प्रशिक्षण कार्य शांतिपूर्ण एवं सुव्यवस्थित रूप से सम्पन्न हुआ। मतदान दायित्वों के प्रति कराया गया बोध : नोडल मास्टर प्रशिक्षक अंजनी कुमार एवं धमेन्द्र कुमार ने बताया कि प्रशिक्षण के दौरान सभी

प्रत्येक मतदान कर्मों को मशीन संचालन और सीलिंग प्रक्रिया में दक्ष बनाना आवश्यक है ताकि मतगणना के दौरान किसी भी प्रकार की त्रुटि की संभावना न रहे। मतदान कर्मियों को उनके कार्य एवं दायित्वों का विस्तृत बोध कराया गया। प्रशिक्षण में मतदान दिवस पर अनुसरण किए जाने वाले दिशा-निर्देशों, मतदाता पहचान, मतदान प्रक्रिया की गोपनीयता और शुचिता सुनिश्चित करने के उपायों पर भी चर्चा की गई।

## धन बल के दुरुपयोग रोकने के लिए प्रशासन सख्त

न्यूज स्केल सुपौल

आगामी विधानसभा आम निर्वाचन चुनाव के सफल, स्वच्छ, एवं शांतिपूर्ण संचालन को देखते हुए राजनीतिक पार्टी / अभ्यर्थियों द्वारा धन-बल के दुरुपयोग पर अंकुश लगाने तथा निर्वाचन अभियान के दौरान उनके द्वारा किये जा रहे व्यय का अनुश्रवण करने हेतु भारत निर्वाचन आयोग से प्राप्त निर्देश Compendium of Instruction on Election Expenditure Monitoring के भाग "B" के कंडिका 01 से 09 तक में

वर्णित अनुदेशों के आलोक में जिला व्यय अनुश्रवण कोषांग (District Expenditure Monitoring Celi) का गठन किया जाता है। इस कोषांग के नोडल पदाधिकारी संजय कुमार राज्य कर संयुक्त आयुक्त (मोबाईल नं०-8544401277) हैं। सरल एवं सुगमतापूर्वक क्रियान्वित करने के लिए कोषांग के अन्तर्गत विभिन्न टीमों का गठन किया गया। (1) Assistant Expenditure Observer-05. (2) Accounting Team -05

(3) FST-15 (4) SST-16X3=48 (5) VST-12 (6) VVT-05 (7) Call Centre-01 (i) कोषांग के अन्तर्गत विभिन्न टीमों को प्रशिक्षण दिया जा चुका है। (ii) FST एवं SST को C-Vigil तथा ESMS Onboard किया जा चुका है। 3 नवंबर को सुपौल जिला अन्तर्गत Expenditure Monitoring Cell के तहत गठित विभिन्न टीमों के कार्यों का निरीक्षण किया गया एवं आवश्यक दिशा निर्देश दिया गया।

## विधानसभा वार विखंडन कार्य जारी

न्यूज स्केल सुपौल

विधान सभा आम निर्वाचन 2025 के अवसर पर दो विधान सभा यथा 44-त्रिवेणीगंज एवं

45-छातापुर विधान सभा के लिए विभिन्न प्रपत्रों, लिफाफों एवं लेखन सामग्री/अन्य सामग्रियों का थैला तैयार करा लिया गया है तथा 43-सुपौल विधान सभा के लिए थैला

तैयार किया जा रहा है। साथ ही स्पेशल बैग में डाले जाने वाले विभिन्न सामग्रियों का भी मतदान केन्द्र वार/विधान सभावार विखंडन की कार्रवाई की जा रही है।

## राष्ट्रीय सम्मेलन में सुपौल इंजीनियरिंग कॉलेज के डॉक्टर चंदन कुमार ने लिया भाग

न्यूज स्केल सुपौल

सुपौल अभियंत्रण महाविद्यालय के डीन एंडेडेमिक्स एवं इलेक्ट्रॉनिक्स एंड कम्प्युनिकेशन इंजीनियरिंग विभाग के सहायक प्रोफेसर डॉ. चन्दन कुमार ने नई दिल्ली स्थित भारत मंडपम में आयोजित प्रतिष्ठित ESTIC-2025 (इमर्जिंग साइंस, टेक्नोलॉजी एंड इनोवेशन कॉन्क्लेव) में बतौर प्रतिनिधि (डेलीगेट) भाग लिया। यह राष्ट्रीय सम्मेलन 3 से 5 नवम्बर 2025 तक आयोजित किया जा रहा है, जिसका आयोजन विज्ञान एवं प्रौद्योगिकी विभाग (DST) तथा भारत सरकार के 13



अन्य मंत्रालयों एवं विभागों के संयुक्त तत्वावधान में किया गया है। कार्यक्रम का उद्देश्य भारत को Viksit Bharat @2047 के लक्ष्य की दिशा में विज्ञान, प्रौद्योगिकी और नवाचार के माध्यम से आत्मनिर्भर एवं वैश्विक नेतृत्व की स्थिति तक पहुंचाना है। इस वर्ष ESTIC-2025 का थीम “Viksit Bharat 2047 – Pioneering Sustainable

Innovation, Technological Advancement and Empowerment” रखा गया है, जिसमें देश-विदेश के वैज्ञानिकों, शोधकर्ताओं, शिक्षाविदों, उद्योग विशेषज्ञों और नीति-निर्माताओं ने भाग लिया। सम्मेलन में क्वांटम तकनीक, आर्टिफिशियल इंटेलिजेंस, उन्नत विनिर्माण, इलेक्ट्रॉनिक्स एवं सेमीकंडक्टर,

बायोटेक्नोलॉजी, ऊर्जा-पर्यावरण, अंतरिक्ष तकनीक, कृषि-प्रौद्योगिकी और ब्लू इकोनॉमी जैसे उभरते क्षेत्रों पर विचार-विमर्श किया जा रहा है। सुपौल अभियंत्रण महाविद्यालय के प्राचार्य डॉ. ए. एन. मिश्रा ने कहा कि यह हमारे संस्थान के लिए गर्व की बात है कि डॉ. चन्दन कुमार ने इतने प्रतिष्ठित राष्ट्रीय मंच पर महाविद्यालय का प्रतिनिधित्व किया। उनकी सक्रिय भागीदारी संस्थान की नवाचार, शोध और शैक्षणिक उत्कृष्टता के प्रति प्रतिबद्धता को दर्शाती है। महाविद्यालय परिवार ने डॉ. कुमार को इस उपलब्धि पर हार्दिक बधाई एवं शुभकामनाएं दी हैं।

## हेलीकॉप्टर उतारने के लिए अब तक पांच आवेदन मिले

न्यूज स्केल सुपौल

बिहार विधान सभा आम निर्वाचन, 2025 के लिए लागू आदर्श आचार संहिता के दौरान हेलीपैड स्थल एवं हेलीकॉप्टर उतारने की अनुमति के लिए जिला स्तर पर एकल खिड़की कोषांग स्थापित किया गया है। इस कोषांग में 03.11.2025 तक हेलीपैड स्थल एवं हेलीकॉप्टर उतारने के लिए पाँच आवेदन प्राप्त हुए हैं। इस कोषांग द्वारा दिनांक 16.10.2025 को वीरपुर हवाई अड्डा पर भारतीय जनता पार्टी के एक हेलीकॉप्टर उतारने की अनुमति दी गई थी। 18.10.2025 को अनुप

लाल यादव, महाविद्यालय, त्रिवेणीगंज के मैदान पर भारतीय जनता पार्टी के एक हेलीकॉप्टर उतारने की अनुमति दी गई है। 30.10.2025 को कबीर कृपानाथ उच्च माध्यमिक विद्यालय, हरिहरपुर एवं बी0 एन0 इंटर महाविद्यालय, भपटियाही के मैदान पर राष्ट्रीय जनता दल के एक-एक हेलीकॉप्टर उतारने की अनुमति दी गई है। 03.11.2025 को अनुप लाल यादव, महाविद्यालय, त्रिवेणीगंज के मैदान पर जनता दल (यू) के एक हेलीकॉप्टर उतारने की अनुमति दी गई है। इस तरह इस कोषांग द्वारा अब तक पाँच हेलीकॉप्टर उतारने

की अनुमति दी गई है। जिले के विभिन्न विधानसभा निर्वाचन क्षेत्रों में स्थापित सिंगल विन्डो सिस्टम द्वारा अब तक सभा/रैली, वाहन उपयोग, चुनाव कार्यालय एवं लाउडस्पीकर के उपयोग से संबंधित क्रमशः 69, 479, 55 एवं 244 अनुमति निर्गत किए गए हैं। सभा/रैली के लिए कुल 69 अनुमतियों में से निर्मली द्वारा 16, पिपरा द्वारा 8, सुपौल द्वारा 23, त्रिवेणीगंज द्वारा 14 एवं छातापुर द्वारा 08 अनुमति जारी किया गया है। वाहन उपयोग के लिए कुल 479 अनुमतियों में से निर्मली द्वारा 76, पिपरा द्वारा 140, सुपौल द्वारा 90, त्रिवेणीगंज

द्वारा 39 एवं छातापुर द्वारा 134 अनुमति जारी किया गया है। चुनाव कार्यालय के लिए कुल 55 में निर्मली विधानसभा निर्वाचन क्षेत्र में 12, पिपरा विधानसभा निर्वाचन क्षेत्र द्वारा 09, सुपौल विधानसभा निर्वाचन क्षेत्र द्वारा 16, त्रिवेणीगंज विधानसभा निर्वाचन क्षेत्र द्वारा 03 तथा छातापुर विधानसभा निर्वाचन क्षेत्र में 15 अनुमति जारी किया गया है। लाउडस्पीकर से संबंधित जिले भर में जारी कुल 244 अनुमतियों में से 43 निर्मली द्वारा, 90 सुपौल द्वारा, 54 त्रिवेणीगंज द्वारा एवं 57 छातापुर द्वारा अनुमति जारी किया गया है।



कांग्रेस और राजद बिहार के विकास के ग्रहण : योगी आदित्यनाथ

–सीएम योगी ने कहा – ‘बंटेंगे तो कटेंगे, एक रहेंगे तो सेफ रहेंगे’

**मुजफ्फरपुर,** (हि.स.)। बिहार विधानसभा चुनाव के मद्देनज़र सोमवार को मुजफ्फरपुर में आयोजित जनसभा में उत्तर प्रदेश के मुख्यमंत्री योगी आदित्यनाथ ने राजद और कांग्रेस पर तीखा प्रहार किया। उन्होंने कहा कि दोनों दल बिहार के विकास के "ग्रहण" हैं, जिन्होंने राज्य की पहचान को धूमिल किया था। योगी ने कहा कि 1992 से 2005 तक बिहार अपहरण, जातीय हिंसा और माफिया राज से त्रस्त था। उस समय न व्यापारी सुरक्षित था, न छात्र, न किसान।



**राजद शासनकाल को बताया ‘अंधकार युग’ :** योगी आदित्यनाथ ने कहा कि राजद शासनकाल में बिहार में 60 से अधिक जातीय नरसंहार और 30 हजार से अधिक अपहरण

**‘इंडी गठबंधन के तीन बंदर’ : विपक्ष पर कटाक्ष :** योगी आदित्यनाथ ने विपक्षी गठबंधन पर व्यंग्य करते हुए कहा कि इंडी गठबंधन के तीन बंदर — पप्पू, टप्पू और अप्पू — बिहार को फिर संकट में डालना चाहते हैं। “एक देख नहीं सकता, एक सुन नहीं सकता, और एक बोल नहीं सकता।” उन्होंने कहा कि धर्म और विरासत विरोधी दलों ने कभी अयोध्या में राम मंदिर या सीतामढ़ी में मां जानकी मंदिर नहीं बनवाया, यह कार्य केवल राजग सरकार ने किया। यूपी मॉडल का उल्लेख करते हुए कहा, “हमने माफिया का इलाज बुलडोजर से किया, अब यूपी में न अपराध है, न दंगा। अब बिहार में भी राजग ‘सब चंगा’ करेगा।”

की घटनाएं हुईं। उन्होंने कहा कि शाम छह बजे के बाद राज्य में कर्फ्यू जैसा माहौल रहता था। पटना हाईकोर्ट को भी कहना पड़ा था कि बिहार

सरकार का संचालन गुंडों के द्वारा किया जा रहा है। गरीबों को राशन नहीं मिलता था, लेकिन चारा घोटाले में 900 करोड़ रुपये लूट लिए गए। उन्होंने

तंज किया — “जातीय हिंसा, पुल चोरी और बूथ लूट, यही था राजद का विकास मॉडल।” **विकास की नई पहचान: योगी ने गिनाई उपलब्धियां :** योगी

ने कहा कि प्रधानमंत्री नरेन्द्र मोदी और मुख्यमंत्री नीतीश कुमार के नेतृत्व में आज बिहार नई पहचान गढ़ रहा है। राज्य रेलवे, एयर और वाटर कनेक्टिविटी से जुड़ रहा है। मखाना अब वैश्विक बाजार तक पहुंच चुका है। उन्होंने कहा कि आज बिहार के पास आईआईएम, एम्स, मेडिकल और इंजीनियरिंग कॉलेजों की श्रृंखला है। किसान सम्मान निधि से किसान लाभान्वित हैं, व्यापारी को सुरक्षा की गारंटी है और उद्यमियों को निवेश

की सुविधा मिल रही है। **युवाओं से विकास के लिए एकजुट रहने की अपील** मुख्यमंत्री योगी ने कहा कि बिहार का नौजवान प्रतिभाशाली है, जिसने पूरे विश्व में नाम कमाया है। उन्होंने युवाओं से कहा कि अब विकास को रोकने वाले ग्रहणों — राजद और कांग्रेस — को सत्ता से दूर रखना होगा। उन्होंने कहा, “बंटेंगे तो कटेंगे, एक रहेंगे तो सेफ रहेंगे। राजग ही सुरक्षा, समृद्धि, विरासत और विकास का प्रतीक है।”

**राजग प्रत्याशी के समर्थन में जनसमर्थन का आह्वान** सभा के अंत में योगी आदित्यनाथ ने जनता से 6 नवंबर को होने वाले मतदान में राजग प्रत्याशी रंजन कुमार को भारी बहुमत से विजयी बनाने की अपील की। इस अवसर पर सांसद व केंद्रीय मंत्री डॉ. राजभूषण चौधरी, यूपी के परिवहन मंत्री दयाशंकर सिंह, महापौर निर्मला साहू, पूर्व गृहमंत्री नरोत्तम मिश्रा, भाजपा जिलाध्यक्ष विवेक कुमार समेत बड़ी संख्या में राजग कार्यकर्ता और समर्थक उपस्थित रहे।

नालंदा जिले के कांग्रेस पार्टी में बड़ा भूचाल सैकड़ों समर्थक ने दिया इस्तीफा

**नालंदा,** (हि.स.)। बिहारशरीफ विधानसभा क्षेत्र से कांग्रेस पार्टी में बड़ा भूचाल आ गया है। पार्टी के नगर अध्यक्ष महताब आलम गुड्डू ने सोमवार को प्रेस कॉन्फ्रेंस कर सैकड़ों समर्थकों के साथ इस्तीफा देने की घोषणा कर दी। गुड्डू ने कांग्रेस के बाहरी प्रत्याशी उमैर खान पर गंभीर आरोप लगाए। उन्होंने कहा कि “उमैरखान को शहर के कुछ दलालों ने हाईजैक कर रखा है। उनका रवैया गलत है और वे स्थानीय कार्यकर्ताओं का सम्मान नहीं करते।” नगर अध्यक्ष ने कहा कि शहर के कुछ लोगों ने मोहल्लों के वोट दिलाने का ठेका पैसे लेकर कर रखा है। “हमलो ग 20 वर्षों से तन-मन-धन



से कांग्रेस पार्टी से जुड़े रहे, लेकिन उमैर खान ने कभी सम्मान नहीं दिया, उन्होंने कहा कि इस नाराजगी के बाद महताब आलम गुड्डू ने अपने सैकड़ों साथियों के साथ कांग्रेस से सामूहिक इस्तीफा दे दिया है। उन्होंने कहा कि अब वे और उनके समर्थक चुनाव से ठीक एक दिन पहले तय करेंगे कि किसे समर्थन देना है। इस मौके पर मौजूद प्रमुख लोगों में मो हम्मद अबू साले, मो हम्मद नाहिद, मोहम्मद

आदिल, मो हम्मद वसी म, मो हम्मद बेता ब अली ,मो हम्मद सरफुद्दीन, मो हम्मद कल्लू, मो हम्मद इसरा फिल, मो हम्मद जाहिद, मो हम्मद फतेह, मो हम्मद कामिल, मो हम्मद इरशाद, मो हम्मद नियाज़, मो हम्मद फिरोज, मो हम्मद अकिल समेत बड़ी संख्या में स्थानीय कार्यकर्ता शामिल थे। बिहारशरीफ में यह इस्तीफा कांग्रेस पार्टी के लिए बड़ा झटका माना जा रहा है। खासकर तब जब चुनावी माहौल अपने चरम पर है।

मतदाता जागरूकता साइकिल रैली से गुंजा बेतिया : युवाओं ने दिया संदेश— “पहले मतदान, फिर जलपान”

**बेतिया,** (हि.स.)। लोकतंत्र के इस महापर्व—बिहार विधान सभा आम निर्वाचन 2025—के अवसर पर मतदान के प्रति जन-जागरूकता बढ़ाने के उद्देश्य से सोमवार को पश्चिम चम्पारण के जिला स्वीप कोषांग की ओर से एक विशाल “मतदाता जागरूकता साइकिल रैली” का आयोजन किया गया।

**विपिन हाई स्कूल से हुई रैली की शुरुआत :** रैली की शुरुआत बेतिया स्थित विपिन हाई स्कूल से हुई। सुबह से ही विद्यालय परिसर में विद्यार्थियों, शिक्षकों, एनसीसी कैडेटों और विभिन्न विभागों के कर्मियों की भारी उपस्थिति



रही। रैली को जिला निर्वाचन पदाधिकारी-सह-जिला पदाधिकारी, पश्चिम चम्पारण ने हरी झंडी दिखाकर रवाना किया। **मुख्य मार्गों से होकर निकली रैली :** सैकड़ों साइकिल सवारों का यह कारवां “मतदान करें, देश गढ़ें” के नारों से पूरे शहर में गूंज

उठा। रैली मुहर्रम चौक, तीन लालटेन चौक, पावर हाउस चौक और नगर भवन (बाई ओर से) होते हुए महाराजा स्टेडियम, बेतिया पहुंची, जहाँ इसका समापन हुआ। **अधिकाधिक मतदान का आह्वान :** जिला निर्वाचन पदाधिकारी ने कहा कि मतदान केवल अधिकार



नहीं, बल्कि जिम्मेदारी भी है। उन्होंने उपस्थित लोगों से अपील की कि वे अपने परिवार, पड़ोस और समाज में “पहले मतदान, फिर जलपान” का संदेश फैलाएँ और सौ प्रतिशत मतदान सुनिश्चित करें। **युवाओं व अधिकारियों की सक्रिय भागीदारी :** रैली में

जिला स्तरीय अधिकारी, स्कूली छात्र-छात्राएँ, युवा संगठन और स्थानीय नागरिक उत्साहपूर्वक शामिल हुए। इस अवसर पर सभी ने निर्वाचन आयोग की शपथ भी ली और मतदाता जागरूकता के लिए निरंतर प्रयास करने का संकल्प दोहराया।

जिले के 29 लाख 40 हजार 776 मतदाता करेंगे 108 प्रत्याशियों के भाग्य का फैसला

**समस्तीपुर,** (हि.स.)। बिहार विधानसभा चुनाव के तहत समस्तीपुर में सभी प्रशासनिक तैयारी की जा रही है। जिले के सभी 10 विधानसभा क्षेत्रों में 3603 बूथ बनाए गए हैं। जहां 29 लाख 40 हजार 776 मतदाता अपना मतदान करेंगे। इसमें प्रत्येक विधानसभा में पांच-पांच बूथ यूनिट होगा। यानी की जिला में 50 मतदान केंद्र ऐसे होंगे, जहां महिला कर्मचारी, युवा कर्मचारी, दिव्यांग कर्मचारी ड्यूटी करेंगे। यानी सभी विधानसभा में 10 बूथ को पिक बनाया गया। 10 बूथ को युवा बूथ घोषित किया गया। 10 बूथ को



आदर्श बूथ बनाया गया है। 10 बूथ को महिला महिला बूथ बनाया गया एवं 10 बूथ को पीडब्ल्यूडी बूथ बनाया गया। यहां संबंधित कर्मचारी ही मतदान कार्य करेंगे। उप निर्वाचन पदाधिकारी विनोद कुमार ने बताया कि इन बूथों

पर सभी तैयारी की जा रही है, ताकि 6 नवंबर को मतदान किया जा सके। इन बूथों के पीछे का मुख्य उद्देश्य यह है कि चुनाव कार्य में हर तरह के कर्मों की भूमिका होती है। दिव्यांग हो चाहे महिला, फिर युवा हो

या अन्य सभी कर्मचारियों की भूमिका इसमें होती है। वही मतदाता भी अपना अधिकार का प्रयोग करेंगे। जिले के 10 विधानसभा में 108 प्रत्याशी चुनावी मैदान में है। सभी प्रत्याशी अपने-अपने पक्ष में मतदाताओं को एक करने के लिए पूरी दमखम लगा चुके हैं। प्रत्याशियों के पक्ष में दलों के स्टार प्रचारक भी लगातार पचार कर रहे हैं। प्रत्याशी दिन रात अपने-अपने क्षेत्र में मतदाता से जनसंपर्क अभियान कर रहे हैं। जिले में 29 लाख 40 हजार 776 मतदाता है, जो इन 108 प्रत्याशियों के भाग्य का फैसला करेंगे।

नालंदा जिले में हथियार के साथ बदमाश गिरफ्तार

**नालंदा, बिहारशरीफ** (हि.स.)। जिले की तेलमर थाना पुलिस ने बैरीगंज गांव के समीप कार्रवाई कर सोमवार कि सुबह कट्टा संग एक बाइक पर सवार पांच बदमाशों को गिरफ्तार कर लिया है। गिरफ्तार बदमाशों में कल्याण बिगहा थाना क्षेत्र के कोलावां गांव निवासी हिरामन मांझी का पुत्र हनी कुमार, मनोज मोची का पुत्र प्रकाश कुमार, पटना जिला के बाढ़ थाना क्षेत्र के बुढ़नपुर गांव निवासी स्व. दिनेश रविदास का पुत्र सचिन कुमार, नालंदा थाना क्षेत्र के गोविंदपुर निवासी मनोज मांझी का पुत्र



धनराज कुमार और कोलावां गांव निवासी अवधेश मोची का पुत्र अमित कुमार शामिल है। बदमाशों के पास से एक कट्टा, एक बाइक, तीन मोबाइल जब्त किया गया है। हथियार हनी कुमार की कमर से मिला है। थानाध्यक्ष

चंद्रशेखर कुमार ने बताया कि गुप्त सूचना पर कार्रवाई की गई है। इसी तरह कल्याण बिगहा थाना पुलिस ने कोलावां गांव में छापेमारी कर एक देसी राइफल बरामद करते हुए, बदमाश को गिरफ्तार कर लिया है।

पकड़ा गया आरोपित अवधेश रविदास उर्फ सिनोद का पुत्र आशीष कुमार उर्फ अवरैस कुमार है। छापेमारी में तेलमर थानाध्यक्ष चंद्रशेखर कुमार, प्रशिक्षु दारोगा सुमन सौरभ व सीआरपीएफ के जवान शामिल थे।

नालंदा जिले के अलग-अलग हादसे में दो की मौत

**नालंदा, बिहारशरीफ** (हि.स.)। नालंदा थाना अंतर्गत पकरीसराय गांव में सोमवार को करंट से अधेड़ की मौत हो गई। मृतक मिश्री यादव के 49 वर्षीय पुत्र सत्येंद्र यादव उर्फ गुड्डू हैं। परिवार ने बताया कि जर्जर तार टूटकर गली में गिरा था। जिसके संपर्क में आकर अधेड़ की करंट से जान चली गई। ग्रामीणों ने बिजली काटकर शव निकाला। थानाध्यक्ष प्रमोद कुमार ने बताया कि शव को पोस्टमार्टम के लिए सदर अस्पताल भेज दिया गया है। इसी तरह सरमेरा थाना क्षेत्र के दुर्गा स्थान के के पास सोमवार को तालाब में डूबकर एक बच्चे की



मौत हो गई। मृतक नवादा जिला के पकरीबरावां थाना क्षेत्र के सिलौड़ गांव निवासी रंजय चौधरी का 8 वर्षीय पुत्र सचिन कुमार है। बच्चा अपने माता-पिता संग छठ में नाना गोवर्धन चौधरी के घर आया था। तालाब में नहाने के दौरान हादसा हुआ। थानाध्यक्ष साकेंद्र कुमार बिंद ने बताया कि पोस्टमार्टम के बाद शव परिवार के हवाले कर दिया गया है।

नालंदा जिले में मादक पदार्थ की तस्करी में तीन तस्कर गिरफ्तार

**नालंदा, बिहारशरीफ** (हि.स.)। नालंदा जिले के नूरसराय थाना पुलिस ने सोमवार को इलाके में कार्रवाई कर कोकीन के साथ तीन तस्करों को गिरफ्तार कर लिया है। तस्करों के पास से 12 पुड़िया कोकीन बरामद हुई। जिसकी अनुमानित कीमत आठ लाख से अधिक बताई जा रही है। गिरफ्तार तस्करों में नूरसराय के विशुनपुर गांव निवासी जयप्रकाश यादव, परिऔना निवासी अनिल यादव और उसका सगा भाई छोटे कुमार शामिल है। डीएसपी संजय जायसवाल ने बताया कि नूरसराय पुलिस



को सूचना मिली कि मादक पदार्थ की तस्करी की जा रही है। जिसके बाद पुलिस मैजिक वाहन की जांच की। वाहन से तीनों तस्करों के पास से एक काला पॉलीबैग मिला। जिससे उजला पाउडर बरामद हुआ। नारकोटिक कंट्रोल ब्यूरो की सहायता से बरामद सफेद पाउडर को डॉक्स डिटैक्शन किट से जांच की गई। जांच में पदार्थ कोकीन पाया गया।

जब्त 16 ग्राम कोकीन की अनुमानित कीमत 8 लाख से अधिक है। पृष्ठताछ के आधार पर पुलिस अन्य तस्करों की तलाश में जुटी है। छापेमारी टीम में नोडल पदाधिकारी एनसीबी पंकज कुमार सिंह, नूरसराय अंचल इन्स्पेक्टर मुकेश कुमार वर्मा, थानाध्यक्ष अरविंद कुमार समेत अन्य पदाधिकारी व कर्मी शामिल थे।

नालंदा जिले में गलत जाति प्रमाण पत्र बनवाकर चुनाव लड़ने का आरोप

**नालंदा, बिहारशरीफ** (हि.स.)। नालंदा जिले भाजपा नेता सह पूर्व वार्ड पार्षद नीरज कुमार उर्फ डब्ल्यू ने नगर निगम की मेयर अनीता देवी पर गलत जाति प्रमाण पत्र बनवाकर चुनाव लड़ने का आरोप लगाया है। उन्होंने चुनाव आयोग को लीगल नोटिस भेजकर कार्रवाई की मांग की है। साथ ही उन्होंने मेयर पति मनोज तांती, पुत्र अमित कुमार पर योजनाओं में लूट-खसोट के भी आरोप लगाया है। सोमवार को उन्होंने बनौलिया मोहल्ले में प्रेस वार्ता कर इस संबंध में कागजात दिखाये। इसमें सीओ का एक पत्र भी है। इस पत्र के अनुसार जाति



प्रमाण पत्र नियम के खिलाफ है। वहीं, मेयर पुत्र अमित कुमार ने इन आरोपों को बेबुनियाद बताया है। कहा कि सभी प्रमाण-पत्र सही है। पिता चुनाव लड़ रहे हैं। राजनीतिक साजिश के तहत यह आरोप लगाये जा रहे हैं। आरोप लगाने वाले पूर्व वार्ड पार्षद भाजपा के जिला उपाध्यक्ष हैं। इस वजह से कई सवाल भी खड़े हो रहे हैं। उनके पिता को मिल रहे जनसमर्थन को देखकर विरोधी घबरा गए हैं। यही

कारण है कि मेयर चुनाव के तीन साल बाद इस तरह का बेबुनियाद आरोप लगाया जा रहा है। पूर्व वार्ड पार्षद ने बताया कि मेयर के पिता झारखंड के रहने वाले हैं। उन्होंने जो जाति प्रमाण पत्र बनवाया है, वह बिहारशरीफ का है। इसमें उन्होंने खुद को पटवा जाति का बताया है। नियम के अनुसार झारखंड से निर्मित जाति प्रमाण पत्र मान्य है। उन्होंने चुनाव आयोग को कानूनी नोटिस भेजकर कार्रवाई की मांग की है।



# राष्ट्रपति के आगमन पर 4 नवंबर को दिन में 12 बजे तक बंद रहेंगे कैंची धाम में दर्शन

**नैनीताल,** (हि.स.)। राष्ट्रपति द्रौपदी मुर्मू के नैनीताल जनपद में 3 और 4 नवंबर 2025 को प्रस्तावित भ्रमण और प्रवास को देखते हुए जिला प्रशासन, पुलिस और कैंचीधाम मंदिर समिति ने सुरक्षा व्यवस्था की कड़ी व्यवस्था की है। राष्ट्रपति के कार्यक्रम को देखते हुए कैंची धाम मंदिर में 4 नवंबर को आम श्रद्धालु दोपहर

12 बजे तक दर्शन नहीं कर सकेंगे। मंदिर के प्रबंधक प्रदीप साह ने बताया है कि 4 नवंबर को राष्ट्रपति के आगमन के कारण दोपहर 12 बजे तक श्रद्धालु मंदिर में दर्शन नहीं कर सकेंगे। दोपहर 12 बजे के बाद ही श्रद्धालु मंदिर में प्रवेश कर सकेंगे। उन्होंने बताया कि मंदिर समिति ने यह निर्णय सुरक्षा,

यातायात एवं श्रद्धालुओं की सुविधा को ध्यान में रखते हुए लिया है। उन्होंने श्रद्धालुओं से अनुरोध किया है कि वे प्रशासन और सुरक्षा कर्मियों के निर्देशों का पालन करें और निर्धारित समय के बाद ही दर्शन के लिए पधारें। नैनीताल पुलिस ने भी श्रद्धालुओं से अपील की है कि किसी प्रकार की असुविधा से बचने के लिए यात्रा की योजना

समय के अनुसार बनाएं। उल्लेखनीय है कि द्रौपदी मुर्मू कैंचीधाम आने वाली देश की पहली राष्ट्रपति होंगी। इससे पूर्व 30 मई 2024 को तत्कालीन उपराष्ट्रपति जगदीप धनखड ने यहां दर्शन कर आशीर्वाद प्राप्त किया था, जो कैंची धाम के दर्शन करने वाले देश के पहले उपराष्ट्रपति थे।

## पाइन लैब्स ने प्राइस बैंड का किया ऐलान, सात नवंबर को खुलेगा 3,899.91 करोड़ का पब्लिक इश्यू

**नई दिल्ली,** (हि.स.) फिनटेक यूनिर्कॉर्न पाइन लैब्स लिमिटेड के पब्लिक इश्यू (IPO) का प्राइस बैंड 210 से 221 रुपये प्रति शेयर तय किया गया है। यह इश्यू कुल 3,899.91 करोड़ रुपये का होगा। कंपनी का आईपीओ 7 नवंबर से 11 नवंबर तक खुला रहेगा। 12 नवंबर को शेयरों का अलॉटमेंट और 14 नवंबर को बीएसई व एनएसई पर लिस्टिंग होगी। रिटेल निवेशक कम से कम 67 शेयर ( 1 लॉट) के लिए 14,807 रुपये का निवेश



कर सकेंगे। आईपीओ के तहत 2,080 करोड़ रुपये के नए शेयर जारी होंगे, जबकि 1,819.91 करोड़ रुपये के शेयर ऑफर फॉर सेल के रूप

में बेचे जाएंगे। इस इश्यू में 75% हिस्सा क्यूआईबीएस, 15% एनआईआई और 10% रिटेल निवेशकों के लिए

आरक्षित रहेगा। एक्सिस कैपिटल लिमिटेड लीड मैनेजर और केफिन टेक्नोलॉजीज लिमिटेड रजिस्ट्रार है। वित्तीय वर्ष 2024-25 में कंपनी का शुद्ध घाटा घटकर 145.49 करोड़ रुपये रहा, जबकि चालू वर्ष की पहली तिमाही में उसने 4.79 करोड़ रुपये का लाभ दर्ज किया। कंपनी का राजस्व लगातार बढ़कर 2,327.09 करोड़ रुपये तक पहुंचा, हालांकि कर्ज भी बढ़कर 888.74 करोड़ रुपये हो गया।

## सर्राफा बाजार में मामूली गिरावट, सोना और चांदी की घटी कीमत

**नई दिल्ली,** (हि.स.) घरेलू सर्राफा बाजार में सोमवार को सोना और चांदी दोनों की कीमतों में मामूली गिरावट दर्ज की गई। बाजार विशेषज्ञों के अनुसार अंतरराष्ट्रीय स्तर पर कमजोर रुख और घरेलू मांग में हल्की सुस्ती के कारण कीमती धातुओं की कीमतों में यह गिरावट देखी जा रही है। देश के प्रमुख सर्राफा बाजारों में 24 कैरेट सोना आज 1,22,990 रुपये से लेकर 1,23,140 रुपये प्रति 10 ग्राम के बीच कारोबार कर रहा है, जबकि 22 कैरेट सोना 1,12,740 रुपये से 1,12,890 रुपये प्रति 10 ग्राम तक बिक रहा है। वहीं, चांदी की कीमत भी घटकर दिल्ली सर्राफा बाजार में 1,51,900 रुपये प्रति किलोग्राम के स्तर पर पहुंच गई है।



दिल्ली में आज 24 कैरेट सोना 1,23,140 रुपये और 22 कैरेट 1,12,890 रुपये प्रति 10 ग्राम पर बिक रहा है। मुंबई, कोलकाता और चेन्नई में 24 कैरेट सोने की कीमत 1,22,990 रुपये और 22 कैरेट सोना 1,12,740 रुपये प्रति 10 ग्राम दर्ज किया गया। अहमदाबाद और पटना में क्रमशः 1,23,040 रुपये प्रति 10 ग्राम (24 कैरेट) और 1,12,790

रुपये (22 कैरेट) का भाव रहा। लखनऊ और जयपुर में भी 24 कैरेट सोना 1,23,140 रुपये तथा 22 कैरेट सोना 1,12,890 रुपये प्रति 10 ग्राम के स्तर पर कारोबार कर रहा है। वहीं, दक्षिण भारत के प्रमुख शहरों बेंगलुरु, हैदराबाद और भुवनेश्वर में भी आज सोने के भाव में गिरावट दर्ज की गई, जहां 24 कैरेट सोना 1,22,990 रुपये और 22 कैरेट सोना 1,12,740 रुपये प्रति 10 ग्राम पर कारोबार कर रहा है। विशेषज्ञों का कहना है कि यदि अंतरराष्ट्रीय बाजार में डॉलर इंडेक्स में और मजबूती आती है तो आने वाले दिनों में सोने-चांदी के भाव में और हलचल देखने को मिल सकती है।

## ज्यादा पसीना आना : विटामिन की कमी या कोई और कारण?

गर्मी के मौसम में पसीना आना स्वाभाविक है, लेकिन अगर बिना किसी मेहनत या गर्मी के भी शरीर से लगातार पसीना निकलता रहे, तो यह किसी पोषक तत्व की कमी या स्वास्थ्य समस्या का संकेत हो सकता है। हेल्थ एक्सपर्ट्स के मुताबिक, विटामिन डी की कमी अक्सर जरूरत से ज्यादा पसीना आने का एक बड़ा कारण बनती है। शरीर में विटामिन डी की कमी



होने पर सिर और चेहरे से अत्यधिक पसीना आ सकता



है। इसे दूर करने के लिए दूध, मछली, अंडे की जर्दी और

मशरूम जैसे खाद्य पदार्थों का सेवन लाभदायक है। इसके अलावा विटामिन बी12 की कमी भी रात में पसीना आने का कारण हो सकती है। इस कमी को पूरा करने के लिए दूध, दही, पनीर, मीठ और अंडे जैसे बी12 से भरपूर आहार को अपनी डाइट में शामिल करना चाहिए। विशेषज्ञों के अनुसार, हाइपरहाइड्रोसिस नामक स्थिति, मानसिक तनाव,

हॉर्मोनल बदलाव, हृदय रोग और डायबिटीज जैसी बीमारियों के कारण भी जरूरत से ज्यादा पसीना आ सकता है। यदि आपको यह समस्या लंबे समय से है, तो डॉक्टर से परामर्श जरूर लें। डिस्क्लेमर: यह लेख केवल सामान्य जानकारी के लिए है। किसी भी प्रकार के इलाज या डाइट बदलाव से पहले डॉक्टर की सलाह अवश्य लें।

## लिवर में गर्मी बढ़ने के लक्षण और इसे कम करने के उपाय

**नई दिल्ली,** (हि.स.) शरीर को डिटॉक्स करने और 500 से अधिक जरूरी कार्यों के लिए लिवर का स्वस्थ रहना बेहद जरूरी है। गलत खानपान, तनाव, नींद की कमी और अत्यधिक शराब के सेवन से लिवर पर असर पड़ता है, जिससे लिवर में गर्मी बढ़ जाती है। इसका असर शरीर के कई हिस्सों पर दिखाई देने लगता है। लिवर में गर्मी बढ़ने पर व्यक्ति को बार-बार मुंह में छाले,



जीभ में जलन, चेहरे पर दांने, खुजली, पेट में जलन और चिड़चिड़ापन महसूस हो सकता है। नेशनल लाइब्रेरी ऑफ मेडिसिन के अनुसार, लंबे समय तक लिवर की समस्या रहने पर जीभ पर सफेद या लाल धब्बे, मसूड़ों में सूजन और स्वाद में बदलाव भी दिखाई देने लगते हैं।

लिवर की गर्मी कम करने के लिए खानपान और ओरल हेल्थ पर ध्यान देना जरूरी है। रोजाना सुबह-शाम ब्रश करें, फ्लॉस का प्रयोग करें और दांतों की नियमित जांच कराएं। साथ ही डाइट में फल, हरी सब्जियां और प्रोटीन युक्त भोजन शामिल करें। तला-भुना और जंक फूड से परहेज करें तथा पर्याप्त पानी पिएं। इससे लिवर ठंडा रहता है और उसका कार्य बेहतर होता है।

## राशिफल : 04 नवंबर, 2025

**मेघ-** कुछ प्रतिकूल गोचर का क्षोभ दिन-भर रहेगा। सुबह-सुबह की महत्वपूर्ण सिद्धि के बाद दिन-भर उत्साह बना रहेगा। किसी लाभदायक कार्य के लिए व्ययकारक स्थितियां पैदा होंगी। ज्ञान-विज्ञान की वृद्धि होगी और सज्जनों का साथ भी रहेगा। मनोस्थिति सुदिघ का योग है। मेहमानों का आगमन होगा। शुभांक-3-6-8

**मिथुन-** कोई प्रिय वस्तु अथवा नवीन वस्त्राभूषण प्राप्त होंगे। महत्वपूर्ण कार्य को समय पर बना लें तो अच्छा ही होगा। आशा और उत्साह के कारण सक्रियता बढ़ेगी। आगे बढ़ने के अवसर लाभकारी सिद्ध होंगे। कुछ आर्थिक संकोच पैदा हो सकते हैं। सभा-गोष्ठियों में मान-सम्मान बढ़ेगा। शुभांक-2-4-6

**सिंह-** रुका हुआ लाभ आज प्राप्त हो सकता है। मनोविनोद बढ़ेगा। व्यापारिक कार्य का अवसर आ सकता है। कामकाज की अधिकता रहेगी। लाभ भी होगा और पुराने मित्रों से समागम भी होगा। व्यवसायिक अभ्युदय भी होगा और प्रसन्नताएं भी बढ़ेंगी। कामकाज की व्यस्तता से सुख-आराम प्रभावित होगा। शुभांक-2-4-6

**तुला-** पूर्व नियोजित कार्यक्रम सरलता से संपन्न हो जाएंगे। रुका हुआ लाभ आज प्राप्त हो सकता है। जोखिम से दूर रहना ही बुद्धिमानी होगी। शुभ कार्यों की प्रवृत्ति बनेगी और शुभ समाचार भी मिलेंगे। लाभकारी गतिविधियों में सक्रियता रहेगी। कार्यक्षेत्र में संतोषजनक सफलता मिलेगी। यात्रा का योग है। शुभांक-3-5-6

**धनु-** हित के काम में आ रही बाधा मध्याह्न पश्चात् दूर हो जाएगी। जीवनसाथी का परामर्श लाभदायक रहेगा। परिवारजन का सहयोग काम को बनाना आसान करेगा। अपने काम आसानी से बनते चले जाएंगे। थोड़े प्रयास से कार्य सिद्ध होंगे। शुभ कार्य सम्पन्न होने से वातावरण आनन्द देने वाला बना रहेगा। शुभांक-2-4-6

**कुंभ-** विद्यार्थियों को लाभ। मेहमानों का आगमन होगा। राजकीय कार्यों से लाभ। पैतृक सम्पत्ति से लाभ। चिंतनीय वातावरण से मुक्ति मिलेगी। नैतिक दायरे में रहें। मेहमानों का आगमन होगा। दाम्पत्य जीवन सुखद रहेगा। पारिवारिक विवाद टालें। व्यापार व व्यवसाय में ध्यान देने से सफलता मिलेगी। शुभांक-2-6-9

**वृष-** अवरुद्ध कार्य संपन्न हो जाएंगे। स्वास्थ्य और जीवन स्तर में सुधार की अपेक्षा रहेगी। प्रसन्नता के साथ सभी जरूरी कार्य बनते नजर आएंगे। कुछ कार्य भी सिद्ध होंगे। व्यर्थ की भाग-दौड़ से यदि बचा ही जाए तो अच्छा है। प्रियजनों से समागम का अवसर मिलेगा। सम्पत्ति से लाभ। शुभांक-4-6-8

**कर्क-** कुछ महत्वपूर्ण कार्य बनाने के लिए भाग-दौड़ रहेगी। भाई-बहनों का प्रेम बढ़ेगा। धार्मिक आस्थाएं फलीभूत होंगी। सुखदायी समय है। लाभदायक कार्यों की चेष्टाएं प्रबल होंगी। बुद्धितत्व की सक्रियता से अल्प लाभ का हर्ष होगा। सुखद समय की अनुभूतियां प्रबल होंगी। शुभांक-4-6-7

**कन्या-** धर्म-कर्म के प्रति रुचि जागृत होगी। शुभ कार्यों का लाभदायक परिणाम होगा। श्रेष्ठजनों की सहायुक्तियां होंगी। पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। शुभ कार्यों की प्रवृत्ति बनेगी और शुभ समाचार भी मिलेंगे। स्थान परिवर्तन की संभावना है। शुभांक-3-5-7

**वृश्चिक-** अपने हितेषी समझे जाने वाले ही पीठ पीछे नुकसान पहुंचाने की कोशिश करेंगे। कुछ एकाग्रता की प्रवृत्ति बनेगी। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। मानसिक एवं शारीरिक शिथिलता पैदा होगी। कारोबारी यात्रा को फिलहाल टालें। शुभांक-4-5-7

**मकर-** परिवारजन का सहयोग व समन्वय काम को बनाना आसान करेगा। आय-व्यय की स्थिति समान रहेगी। आर्थिक लाभ हेतु किये गए कार्यों का तत्काल प्रतिफल मिलेगा। बौद्धिक उलझनें बनी रहेंगी। लाभमार्ग प्रशस्त होगा। नवीन उद्योगों के अवसर बढ़ेंगे व अभिलाषाएं पूर्ण होंगी। शुभांक-1-3-5

**मीन-** शत्रुपक्ष पर आप हावी रहेंगे। पारिवारिक परेशानी बढ़ेगी। कुछ प्रतिकूल गोचर का क्षोभ दिन-भर रहेगा। यश-प्रतिष्ठा में वृद्धि व शिक्षा में परेशानी आ सकती है। स्वास्थ्य का ध्यान रखें। व्यापार में वृद्धि होगी। नौकरी में सहयोगियों का सहयोग प्राप्त होगा। ज्ञानार्जन का वातावरण बनेगा। शुभांक-2-4-6

## पंचांग : 04 नवंबर, 2025

04 नवम्बर 2025 को सूर्योदय के समय की ग्रह स्थिति	विक्रम संवत् 2082 शक संवत् 1947
ग्रह स्थिति	मास कार्तिक पक्ष शुक्ल
सूर्य तुला में चंद्र मीन में	तिथि चतुर्दशी 22.37 बजे रात को समाप्त। नक्षत्र रेवती 15.06
मंगल वृश्चिक में बुध वृश्चिक में गुरु कर्क में शुक्र तुला में शनि मीन में राहु कुंभ में केतु सिंह में	योग वज्र 15.43 बजे को समाप्त। करण गर 12.24 बजे तदनन्तर वणिज 22.37 बजे रात को समाप्त।
लग्नारंभ समय वृश्चिक 07.07 बजे से धनु 09.23 बजे से मकर 11.28 बजे से कुंभ 13.14 बजे से मीन 14.47 बजे से	चन्द्रायु 13.5 घण्टे रवि क्रान्ति दक्षिण 150 23
मेघ 16.18 बजे से वृष 17.58 बजे से मिथुन 19.56 बजे से कर्क 22.09 बजे से सिंह 00.26 बजे से कन्या 02.37 बजे से तुला 04.48 बजे से मंगलवार 2025 वर्ष का 308वां दिन	सूर्य दक्षिणायन कलि अहर्गण 1872518 जूलियन दिन 2460983.5 कलियुग संवत् 5126 कल्पारंभ संवत् 1972949123 सूर्य ग्रहारंभ संवत् 1955885123 वीरनिर्वाण संवत् 2552 हिजरी सन् 1447
दिशाशूल उत्तर ऋतु शरद।	महीना जमादि उल्लावल तारीख 12 विशेष वैकुंठ चतुर्दशी।





## भारतीय नौसेना का जहाज 'सावित्री' मॉरीशस के पोर्ट लुइस बंदरगाह पर पहुंचा

### - राष्ट्रीय तटरक्षक बल ने जहाज का गर्मजोशी और सौहार्दपूर्ण स्वागत किया

**नई दिल्ली,** (हि.स.)। भारतीय नौसेना के पूर्वी बेड़े का एक अपतटीय गश्ती पोत (ओपीवी) 'सावित्री' दक्षिण-पश्चिम हिंद महासागर क्षेत्र में एक दीर्घकालिक परिचालन

तैनाती के तहत मॉरीशस के पोर्ट लुइस पहुंचा है। मॉरीशस के राष्ट्रीय तटरक्षक बल ने जहाज का गर्मजोशी और सौहार्दपूर्ण स्वागत किया। इस जहाज की यह यात्रा भारत और मॉरीशस के

बीच मजबूत रक्षा सहयोग की पुष्टि करने के साथ ही यह साझेदारी आपसी विश्वास, साझा मूल्यों और समान समुद्री हितों पर आधारित है। भारतीय युद्धपोत सावित्री

मॉरीशस के राष्ट्रीय तटरक्षक बल (एनसीजी) के जहाजों और विमानों के साथ मिलकर महत्वपूर्ण संयुक्त अनन्य आर्थिक क्षेत्र (ईईजेड) निगरानी गतिविधियां करेगा। इस

संयुक्त निगरानी का उद्देश्य मॉरीशस के समुद्री क्षेत्रों में सुरक्षा सुनिश्चित करना और साथ ही भारतीय नौसेना और मॉरीशस एनसीजी के बीच अंतर-संचालन और समन्वय को बढ़ाना

है। बंदरगाह प्रवास के दौरान जहाज का चालक दल विभिन्न प्रकार की व्यावसायिक बातचीत में शामिल होगा। संयुक्त अभियानों का संचालन करने के लिए

मानक संचालन प्रक्रियाओं (एसओपी) का एनसीजी कर्मियों को प्रशिक्षण भी दिया जाएगा। दोनों नौसेनाओं के कर्मी मैत्रीपूर्ण खेलों के एक दौर में एक मजबूत सौहार्दपूर्ण संबंध बनाने के लिए एक

साथ आएंगे। इसके अलावा यह जहाज आगंतुकों के लिए भी खुला रहेगा, जिससे स्थानीय समुदाय के बीच समुद्री रक्षा के प्रति जागरूकता बढ़ेगी और संबंधों को मजबूती मिलेगी

## सिंधिया ने असम में 635 करोड़ रुपये की परियोजनाओं की रखी आधारशिला

**गुवाहाटी,** (हि. स.)। केंद्रीय पूर्वोत्तर क्षेत्र विकास मंत्री ज्योतिरादित्य सिंधिया ने सोमवार को भारतीय प्रौद्योगिकी संस्थान (आईआईटी) गुवाहाटी में उत्तर पूर्वी विज्ञान एवं प्रौद्योगिकी (एनईएसटी) क्लस्टर का उद्घाटन किया और असम में 635 करोड़ रुपये की विकास परियोजनाओं की आधारशिला रखी। केंद्रीय संचार मंत्रालय के अनुसार सिंधिया ने पैसठ नए माध्यमिक विद्यालय भवनों का निर्माण, चायगांव-उकिउम



सड़क का उन्नयन, सिलोनिजन-धनसिरी पार घाट पर आरसीसी पुल का निर्माण और कोकराझार व बक्सा जिलों में औद्योगिक परिसर का विकास जैसी परियोजनाओं की आधारशिला रखी है। मंत्रालय के अनुसार

आईआईटी गुवाहाटी में बाईस दशमलव अठानवे करोड़ रुपये की लागत से स्थापित एनईएसटी क्लस्टर पूर्वोत्तर के नवाचार पारिस्थितिकी तंत्र का केंद्र बनेगा। यह क्लस्टर चार प्रमुख क्षेत्रों स्थानीय नवाचार, सेमीकंडक्टर और कृत्रिम

बुद्धिमत्ता, बांस आधारित तकनीकें और जैव प्लास्टिक पर कार्य करेगा। सिंधिया ने इस दौरान जैव अपघटनीय खिलौना निर्माण में प्रशिक्षित तीस ग्रामीण महिलाओं को सम्मानित किया और कहा कि उन्हें अपने सूक्ष्म उद्योग स्थापित करने के लिए निरंतर सहयोग दिया जाएगा। उन्होंने एनईएसटी क्लस्टर का प्रतीक चिन्ह भी जारी किया, जिसे इन ग्रामीण महिलाओं ने ही तैयार किया है। मंत्री ने कहा कि प्रधानमंत्री नरेंद्र मोदी के नेतृत्व में पूर्वोत्तर अब भूमि से

घिरे क्षेत्र से भूमि से जुड़ा और भविष्य के लिए तैयार क्षेत्र बन चुका है। उन्होंने बोगीबील पुल, भूपेन हजारिका सेतु, सेला सुरंग और जोगीघोपा बहु-माध्यमीय लांजिस्टिक पार्क जैसी परियोजनाओं का उल्लेख करते हुए कहा कि ये सभी असम की संपर्क व्यवस्था को नई ऊंचाई दे रही हैं। इस कार्यक्रम में असम सरकार के वरिष्ठ अधिकारी, शिक्षण संस्थानों के प्रतिनिधि और वैज्ञानिक समुदाय के सदस्य उपस्थित रहे।

## जाली पासपोर्ट रैकेट : ईडी ने एक ही परिवार के तीन सदस्यों को हिरासत में लिया

**कोलकाता,** (हि.स.)।

पश्चिम बंगाल में जाली पासपोर्ट रैकेट की जांच एक बार फिर तेज हो गई है। प्रवर्तन निदेशालय (ईडी) ने सोमवार सुबह नादिया जिले के चाकदह स्थित दुबराड़ा ग्राम पंचायत के पड़ारी गांव में छापेमारी की। कार्रवाई के दौरान एक बड़ई, उसके राजमिस्त्री भाई और उनके पिता को पूछताछ के लिए हिरासत में लिया गया। सूत्रों के अनुसार, हिरासत में लिए गए व्यक्ति कथित रूप से फर्जी पासपोर्ट बनवाने वाले गिरोह से जुड़े होने के संदेह में ईडी की रडार पर थे। माना जा रहा है कि यह नेटवर्क अवैध रूप से दस्तावेज तैयार कराने



और विदेशी नागरिकों को पासपोर्ट उपलब्ध कराने में सक्रिय था। सुबह होते ही केंद्रीय बलों के सुरक्षा घेरे में ईडी की टीम गांव पहुंची और संदिग्धों के घर की तलाशी ली। छापेमारी के दौरान कई महत्वपूर्ण दस्तावेज और डिजिटल उपकरण एजेंसी के हाथ लगे हैं, जिन्हें जांच के लिए जब्त किया गया है। ईडी अब यह पता लगाने में जुटी है कि जाली पासपोर्ट

रैकेट में स्थानीय स्तर पर और कौन-कौन शामिल हैं तथा क्या इस नेटवर्क का कनेक्शन सीमा पार किसी बड़े गिरोह से है। राज्य में जाली दस्तावेज और अवैध नागरिकता से जुड़े मामलों पर पहले से ही जांच जारी है। ईडी की ताजा कार्रवाई से अंदेशा है कि यह नेटवर्क काफी व्यापक हो सकता है और आने वाले दिनों में और भी खुलासे होने की संभावना है।

## चार साल से फरार साइबर अपराधी गिरफ्तार, नाबालिग से अश्लील तस्वीरें मांगकर करता था ब्लैकमेल

**नई दिल्ली,** (हि.स.) दिल्ली पुलिस की क्राइम ब्रांच की इंटर-स्टेट सेल ने चार साल से फरार चल रहे साइबर अपराधी सुमित कुमार (28) को गिरफ्तार कर लिया है। वह दिल्ली के द्वारका साउथ थाने में दर्ज पॉक्सो और आईटी एक्ट के मामले में भगोड़ा घोषित था। पुलिस ने उसे नोएडा सेक्टर-128 क्षेत्र से गिरफ्तार किया। क्राइम ब्रांच के डीसीपी आदित्य गौतम ने बताया कि सुमित ने फेसबुक पर एक नाबालिग लड़की को फिशिंग लिंक भेजकर उसका अकाउंट हैक किया था। उसने लड़की को यह कहकर भ्रमित किया कि उसकी आपत्तिजनक तस्वीरें लीक हो चुकी हैं और दिए गए लिंक पर



लॉगिन करने को कहा। जैसे ही लड़की ने लिंक खोला, सुमित ने उसका अकाउंट अपने नियंत्रण में ले लिया और उससे अश्लील तस्वीरें मांगने लगा। बाद में वह तस्वीरें एडिट कर परिवार से पैसे वसूलने की धमकी देने लगा। पीड़िता की शिकायत पर पुलिस ने मुकदमा दर्ज कर जांच शुरू की। क्राइम ब्रांच की महिला कांस्टेबल मंजू ने तकनीकी और मानव खुफिया सूचना के जरिए आरोपी का पता लगाया। जानकारी मिली कि सुमित नोएडा में एक

आईटी कंपनी में हाउसकीपिंग सुपरवाइजर के तौर पर काम कर रहा था। 1 नवंबर को शाहपुर गांव के पास वाइन शॉप से उसे दबोच लिया गया। पूछताछ में सुमित ने जुर्म कबूल करते हुए बताया कि वह फर्जी फेसबुक आईडी से लड़कियों को फंसाकर उनकी निजी जानकारी हासिल करता था और बाद में उन्हें ब्लैकमेल करता था। वर्ष 2020 में उसकी गिरफ्तारी हुई थी, लेकिन 2021 में जमानत मिलने के बाद वह फरार होकर बिहार चला गया था।

## दिल्ली-एनसीआर में प्रदूषण पर सुप्रीम कोर्ट ने वायु गुणवत्ता प्रबंधन आयोग से मांगा हलफनामा

**नई दिल्ली,** (हि.स.)। दिल्ली-एनसीआर में वायु प्रदूषण के मामले पर सुनवाई के दौरान एमिकस क्यूरी ने उच्चतम न्यायालय में कहा कि दिल्ली में कई स्थानों के एयर मॉनिटरिंग स्टेशन काम नहीं करने की रिपोर्ट है। चीफ जस्टिस बीआर गवई की अध्यक्षता वाली पीठ ने वायु गुणवत्ता प्रबंधन आयोग को दिल्ली-एनसीआर में प्रदूषण की स्थिति से निपटने के लिए उठाये गये कदमों पर हलफनामा दाखिल करने का निर्देश दिया।



इस मामले में एमिकस क्यूरी अपराजिता सिंह ने सोमवार को कहा कि दिल्ली-एनसीआर में वायु प्रदूषण की स्थिति काफी खराब है और इस मामले पर वायु गुणवत्ता प्रबंधन आयोग को दिशा-निर्देश देने की जरूरत है। सुनवाई के दौरान वायु गुणवत्ता प्रबंधन आयोग की ओर से पेश वकील ने कहा कि पिछली सुनवाई के समय रिपोर्ट दाखिल की गई थी, लेकिन समयाभाव की वजह से रिपोर्ट पर सुनवाई नहीं हो सकी। अब इस पर विचार किया जा सकता है। तब एमिकस क्यूरी ने कहा कि हालिया

मीडिया रिपोर्ट के मुताबिक दिल्ली के वायु गुणवत्ता की मॉनिटरिंग करने वाले कई स्टेशन काम नहीं कर रहे हैं। ऐसे में ग्रैप को कब लागू करना है ये पता ही नहीं चलेगा। दीपावली के दिन 37 में से केवल 9 मॉनिटरिंग स्टेशन ही काम कर रहे थे। उच्चतम न्यायालय ने 15 अक्टूबर को दिल्ली-एनसीआर में ग्रीन पटाखों के निर्माण और बिक्री की सशर्त अनुमति दी थी। कोर्ट ने कहा है कि सुबह 6 बजे से लेकर 7 बजे तक और रात 8 बजे से लेकर 10 बजे तक ग्रीन पटाखों का इस्तेमाल किया जा सकेगा।

## तेलंगाना में सड़क हादसा, 18 यात्रियों की हुई मौत



**हैदराबाद,** (हि.स.)। तेलंगाना के रंगारेड्डी जिले के चेवेल्ला मंडल के खानपुर गेट पर आज सुबह लगभग छह बजे हुए सड़क हादसे में कम से कम 18 यात्रियों की मौत हो गई। यह हादसा एक आरटीसी बस और टिपर की टक्कर से हुआ। बस में लगभग 70 लोग सवार थे। प्रत्यक्षदर्शियों के अनुसार,

हादसे में टिपर चालक और आरटीसी बस चालक की भी मौत हो गई। दोनों वाहनों की टक्कर के बाद बस के यात्री सीटों पर फंस गए। टिपर के नीचे फंसी बस की आगे की पांच पंक्तियों की सीटें क्षतिग्रस्त हो गईं। मृतकों की संख्या की आधिकारिक पुष्टि की प्रतीक्षा है। हादसा हैदराबाद से 40 किलोमीटर दूर हुआ है।



# अमेरिका में “शटडाउन” से बढ़ी अत्यवस्था, उड़ानों में देरी से यात्रियों की मुश्किलें बढ़ीं



**न्यूयॉर्क,** । अमेरिका में जारी ‘शटडाउन’ ( सरकारी कामकाज के लिए वित्तपोषण की कमी ) ने आम जनजीवन को गहराई से प्रभावित करना शुरू कर दिया है। विशेष रूप से हवाई सेवाओं पर इसका असर साफ दिखाई दे रहा है।

हवाई यातायात नियंत्रकों की कमी के कारण देशभर के कई हवाई अड्डों पर उड़ानों में लगातार देरी हो रही है। न्यूयॉर्क के नेवार्क एयरपोर्ट पर उड़ानों में औसतन दो से तीन घंटे की देरी दर्ज की जा रही है, जिससे यात्रियों को भारी परेशानियों का सामना

करना पड़ रहा है। न्यूयॉर्क सिटी इमरजेंसी मैनेजमेंट ऑफिस के अनुसार, नेवार्क एयरपोर्ट पर हुई देरी का असर आसपास के अन्य हवाई अड्डों पर भी देखने को मिल रहा है। फ्लाइटअवेयर वेबसाइट के अनुसार,

रविवार शाम तक अमेरिका में 4,295 घरेलू और अंतरराष्ट्रीय उड़ानें देरी से चलीं, जबकि 557 उड़ानें रद्द करनी पड़ीं। हवाई सेवाओं में लगातार हो रही बाधाओं के कारण यात्रियों को न केवल असुविधा का सामना करना पड़ रहा है,

बल्कि एयरलाइन कंपनियों को भी बड़े पैमाने पर नुकसान उठाना पड़ रहा है। परिवहन मंत्री सीन डफ्री ने स्थिति को लेकर चिंता जताई है। उन्होंने कहा कि जब तक एयर ट्रैफिक कंट्रोलर को वेतन नहीं मिलता, उड़ानों में देरी और रद्दीकरण की स्थिति

बनी रह सकती है। शटडाउन से पहले लगभग 69 प्रतिशत उड़ानें समय पर संचालित हो रही थीं और केवल 2.5 प्रतिशत उड़ानें रद्द होती थीं, लेकिन अब स्थिति काफी खराब हो चुकी है। अमेरिका में यह शटडाउन 1 अक्टूबर से शुरू हुआ था।

डेमोक्रेटिक पार्टी के सांसदों ने उस समय अस्थायी वित्तीय सहायता प्रस्ताव को अस्वीकार कर दिया था। उनका कहना था कि प्रस्ताव में ‘अफोर्डेबल केयर एक्ट’ के तहत स्वास्थ्य बीमा के लिए संघीय रियायतों के विस्तार का प्रावधान शामिल

किया जाना चाहिए। वित्तीय गतिरोध के चलते सरकार के कई विभागों में कामकाज ठप हो गया है। विशेषज्ञों के अनुसार, यदि स्थिति जल्द नहीं सुधरी, तो अमेरिका की अर्थव्यवस्था और आम नागरिकों पर इसका गहरा असर पड़ेगा।

## अफगानिस्तान में 6.3 तीव्रता का शक्तिशाली भूकंप, 10 लोगों की मौत, 260 लोग घायल

**काबुल,** (हि.स.) । अफगानिस्तान के उत्तरी शहर मजार-ए-शरीफ के पास सोमवार तड़के आए एक शक्तिशाली भूकंप में कम से कम 10 लोगों की मौत हो गई और करीब 260 लोग घायल हो गए। रिक्टर पैमाने पर भूकंप की तीव्रता 6.3 मांपी गई। अधिकारियों के मुताबिक भूकंप में मृतकों की संख्या बढ़ सकती है। अमेरिकी भूवैज्ञानिक सर्वेक्षण (यूएसजीएस) के अनुसार, यह भूकंप मजार-ए-शरीफ के पास 28 किलोमीटर (17.4 मील) की गहराई पर आया जिसकी आबादी लगभग 5.23 लाख है। इस बीच समंगान प्रांत के स्वास्थ्य विभाग के प्रवक्ता समीम जाँयंदा ने बताया, “ भूकंप के कारण सुबह तक



150 लोगों के घायल होने और सात लोगों की मौत होने की खबरें मिली हैं। घायलों को स्वास्थ्य केंद्रों में भेजा गया है।” अफगान तालिबान के रक्षा मंत्रालय ने कहा कि भूकंप में बल्लू और समंगान प्रांत सबसे ज्यादा प्रभावित हुए, जहां कई नागरिकों की मौत हुई। मंत्रालय के यहां जारी एक बयान के अनुसार सैन्य बचाव दल और आपातकालीन सहायता टीमें क्षेत्र में पहुंच गई हैं और लोगों को बचाने, घायलों की स्वास्थ्य केंद्रों में भर्ती कराने और प्रभावित परिवारों की मदद के लिए अभियान शुरू कर दिया गया है।

स्वास्थ्य मंत्रालय के प्रवक्ता शरफत जमान ने यहां एक बयान में कहा कि बचाव टीमें सक्रिय हैं। हालांकि मृतकों और घायलों की संख्या बढ़ सकती है। जमान ने कहा, “स्वास्थ्य टीमें क्षेत्र में पहुंच चुकी हैं, और सभी नजदीकी अस्पतालों को सतर्क कर दिया गया है।” इस बीच यूएसजीएस ने अपनी 'पेजर' प्रणाली में नारंगी अलर्ट जारी किया है, जो भूकंपों के 'प्रभाव' की जानकारी देता है। इससे संकेत मिलता है कि भूकंप के कारण “काफी हानि होने और आपदा के बढ़ने की आशंका” है। सोशल मीडिया मंच 'एक्स' पर मलबे के नीचे फंसे लोगों को बचाने के प्रयासों के वीडियो और इमारतों के मलबों की तस्वीरें साझा की गई हैं।

## हमास ने तीन बंधकों के शव इजराइल को सौंपे

**गाजा पट्टी,** (हि.स.) — आतंकवादी समूह हमास ने रविवार शाम तीन और बंधकों के शव अंतरराष्ट्रीय लाल क्रॉस प्रतिनिधियों के माध्यम से इजराइल को सौंप दिए। इजराइल के अधिकारी अब इन शवों की पहचान की पुष्टि करने में लगे हुए हैं; अधिकारियों का कहना है कि उनमें से एक की पहचान सैनिक ओमर न्यूत्रा के रूप में प्रारम्भिक तौर पर हुई है। द टाइम्स ऑफ इजराइल की रिपोर्ट के हवाले से बताया गया कि अमेरिकी राष्ट्रपति डोनाल्ड ट्रम्प ने भी एक शव को अमेरिकी-इजराइली सैनिक ओमर न्यूत्रा का बताया और कहा कि न्यूयॉर्क निवासी इस व्यक्ति के माता-पिता ने इसकी पुष्टि की है। इजराइली अधिकारियों का कहना है कि यदि तीनों की पहचान बंधक



के रूप में पक्की हो जाती है तो अभी भी आठ बंधकों के शव मिलने बाकी हैं। हमास ने एक बयान में कहा कि तीनों शव एक सुरंग से निकाले गए थे और समूह ने एक तस्वीर भी प्रकाशित की जिसमें बंधकों में से एक का शव बैग में दिख रहा था। इसके बाद तीन ताबूत दक्षिणी गाजा से रेडक्रॉस के प्रतिनिधियों को सौंपे गए, जिन्होंने उन्हें इजराइल पहुँचा कर तेल अवीव के अबू कबीर फॉरेंसिक संस्थान के सिर पर नवंबर के फूड स्टैम्प लाभ से वंचित होने का भी खतरा भी मंडरा रहा है।

औपचारिक काम पूरा हो सके। इससे पहले गुरुवार को हमास ने 84 वर्षीय अमीरम कूपर और 25 वर्षीय सहर बारूक के अवशेष सौंपे थे, जिन्हें पहचान के बाद इजराइल में दफनाया गया। 10 अक्टूबर के समझौते के अनुसार हमास को 72 घंटे में सभी जीवित बंधकों को लौटाना था और मृत बंधकों की लोकेशन बतानी थी; इजराइल का आरोप है कि यह प्रक्रिया टालमटोल कराई जा रही है। प्रधानमंत्री बेंजामिन नेतन्याहू ने कैबिनेट बैठक में कहा कि

**एक शव की प्रारम्भिक पहचान सैनिक ओमर न्यूत्रा के रूप में बताई गई (अमेरिका/परिवार ने भी पुष्टि का दावा)।**

**10 अक्टूबर के समझौते के बावजूद हमास ने मृत/जीव बंधकों की वापसी में देरी की— कई शव अभी भी समारोह हैं।**

**रेडक्रॉस के माध्यम से तीन और बंधकों के शव इजराइल को सौंपे गए।**

गाजा में इजराइली नियंत्रण वाले क्षेत्र में केवल दो हमास ठिकाने शेष हैं — एक राफाह में और दूसरा खान यूनिस में — और उन्होंने कहा, “उन्हें नष्ट कर दिया जाएगा। यदि सैनिकों को नुकसान पहुंचाने की कोशिश होगी तो हमला किया जाएगा।”

## बुलेटिन बॉक्स

» **रूस-यूक्रेन युद्ध: पूर्वी यूक्रेन में भारी गोलाबारी, रूस ने दावा किया— यूक्रेनी ड्रेन हमले में 15 सैनिक मारे गए।**

» **भारत की महिला टीम का जलवा: शेफाली वर्मा की शानदार बल्लेबाजी से भारत ने महिला विश्व कप फाइनल जीता।**

» **इंडोनेशिया भूकंप: सुलावेसी द्वीप में 6.2 तीव्रता का भूकंप, अब तक 12 लोगों की मौत और सैकड़ों घायल।**

» **अमेरिका शटडाउन संकट: सरकारी गतिरोध के चलते हवाई उड़ानें प्रभावित, कई एयरपोर्ट्स पर यात्रियों को घंटों इंतज़ार।**

## डेमोक्रेट्स रास्ता भटक के, शटडाउन के लिए वे ही जिम्मेदार-ट्रंप

**वाशिंगटन,** (हि.स.) । अमेरिका के राष्ट्रपति डोनाल्ड ट्रंप ने अपने देश में सरकारी शटडाउन के लिए डेमोक्रेट्स को जिम्मेदार ठहराते हुए कहा है कि वे अपना रास्ता भटक गये हैं। अगर डेमोक्रेट्स थोड़ा नरम रुख अपनाते हैं तो शटडाउन खत्म हो सकता है। सीबीएस न्यूज को दिये गये एक इंटरव्यू में ट्रंप ने कहा कि अमेरिका के इतिहास के सबसे लंबे सरकारी शटडाउन के लिए सिर्फ और सिर्फ डेमोक्रेट्स ही जिम्मेदार हैं। उन्होंने अब तक स्वास्थ्य सेवा की लागत को कम करने के लिए कोई योजना नहीं पेश की। वह (डेमोक्रेट्स) चाहते हैं कि रिपब्लिकन ओबामा केयर



के तहत दो करोड़ से अधिक अमेरिकियों के लिए सरकारी सब्सिडी बढ़ाने पर सहमत हों। ट्रंप ने कहा, "अगर वे वोट नहीं देते हैं, तो यह उनकी समस्या है।" उन्होंने कहा, "रिपब्लिकन लगभग सर्वसम्मति से इसे समाप्त करने के पक्ष में मतदान कर रहे हैं और डेमोक्रेट इसे समाप्त करने के विरोध में मतदान कर रहे हैं। ऐसा 18 बार हो चुका है। ओबामा केयर भयानक है। यह बहुत कीमत

पर उपलब्ध खराब स्वास्थ्य सेवा है। डेमोक्रेट्स साथ दें तो हम इसे ठीक कर देंगे।" राष्ट्रपति ने कहा कि उनका मानना ​​है कि डेमोक्रेट्स को अंततः झुकना पड़ेगा। वे शटडाउन को समाप्त करने के लिए मतदान करेंगे। सीनेट के बहुमत नेता जॉन थून ने कहा कि वह ऐसा करने को तैयार नहीं हैं। इस पर ट्रंप ने कहा, "रिपब्लिकन को और सख्त होना होगा। डरने की बात नहीं। हम सत्ता नहीं खोएंगे।"

शटडाउन एक महीने पहले शुरू हुआ था। 2018-2019 में शटडाउन 35 दिन चला था। अगर यह जारी रहा तो इस अवधि को शीघ्र ही पार कर जाएगा। शटडाउन जारी रहने के कारण छुट्टी पर गए संघीय कर्मचारियों को वेतन नहीं मिल रहा है। सक्रिय सैन्य कर्मियों के साथ-साथ वर्तमान में तैनात नेशनल गार्ड को भी अपने निर्धारित कर्तव्यों का निर्वहन करना होगा तथा शटडाउन समाप्त होने तक उनके वेतन में देरी होगी। यही नहीं लाखों अमेरिकियों के सिर पर नवंबर के फूड स्टैम्प लाभ से वंचित होने का भी खतरा भी मंडरा रहा है।

## नेपाली राष्ट्रपति रामचन्द्र पौडेल चार दिवसीय कतर भ्रमण पर रवाना

**काठमांडू,** (हि.स.) । नेपाल के राष्ट्रपति रामचन्द्र पौडेल क्रतर की चार दिन की यात्रा पर आज यहां से दोहा के लिए रवाना हो गये। कतर के अमीर शेख तमीम बिन हमद अल थानी के निमंत्रण पर गये श्री पौडेल के साथ एक 12 सदस्यीय नेपाली प्रतिनिधिमंडल भी गया है। राष्ट्रपति पौडेल 3 से 6 नवम्बर तक दोहा में आयोजित होने वाले “द्वितीय विश्व सामाजिक विकास शिखर सम्मेलन” में भाग लेंगे। वे सम्मेलन के उद्घाटन दिवस पर मुख्य सत्र को संबोधित करेंगे। सम्मेलन के दौरान राष्ट्रपति पौडेल क्रतर के अमीर शेख तमीम बिन हमद अल थानी और संयुक्त



राष्ट्र महासचिव एंटोनियो गुटेरस सहित कई प्रमुख हस्तियों से मुलाकात करेंगे। त्रिभुवन अंतर्राष्ट्रीय विमानस्थल पर राष्ट्रपति पौडेल को उपराष्ट्रपति राम सहाय प्रसाद यादव, प्रधानमंत्री सुशीला कार्की और गृहमंत्री ओम प्रकाश आर्यल ने विदाई दी। विदाई समारोह में वरिष्ठ सरकारी अधिकारी, सुरक्षा निकायों के प्रमुख तथा

राजनयिक समुदाय के सदस्य भी उपस्थित थे। इस अवसर पर नेपाल सेना ने राष्ट्रपति को गार्ड ऑफ ऑनर पेश किया। संयुक्त राष्ट्र के अनुसार, यह शिखर सम्मेलन 30 वर्ष बाद आयोजित किया जा रहा है। इसका पहला संस्करण 1995 में डेनमार्क की राजधानी कोपेनहेगन में हुआ था। इस वर्ष का आयोजन क्रतर की मेज़बानी में हो

रहा है। सम्मेलन में वैश्विक विकास असमानता, जनसंख्या असंतुलन, प्रौद्योगिकी के सामाजिक प्रभाव जैसे प्रमुख मुद्दों पर चर्चा की जाएगी। साथ ही, इस शिखर सम्मेलन में सामाजिक विकास को आगे बढ़ाने के लिए सहयोग और साझादारी की साझा प्रतिबद्धता की घोषणा भी किये जाने की संभावना है।





## अर्शदीप सिंह ने तोड़ा आर. अश्विन का रिकॉर्ड, बने ऑस्ट्रेलिया में सबसे सफल भारतीय गेंदबाज

**नई दिल्ली,** (हि.स.)। भारत और ऑस्ट्रेलिया के बीच खेले जा रहे तीसरे टी-20 मुकाबले में टीम इंडिया के तेज गेंदबाज अर्शदीप सिंह ने शानदार प्रदर्शन करते हुए इतिहास

रच दिया। उन्होंने 4 ओवर में 35 रन देकर 3 विकेट झटके और इसी के साथ ऑस्ट्रेलिया में टी-20 इंटरनेशनल में सबसे ज्यादा विकेट लेने वाले भारतीय गेंदबाज बन

गए। इस मामले में अर्शदीप ने अनुभवी स्पिनर आर. अश्विन को पीछे छोड़ दिया है। 13 विकेट के साथ शीर्ष पर पहुंचे अर्शदीप अर्शदीप सिंह ने अब तक

ऑस्ट्रेलियाई धरती पर 7 पारियों में 13 विकेट हासिल किए हैं। इससे पहले रविचंद्रन अश्विन ने 11 पारियों में 11 विकेट लिए थे। वहीं हार्दिक पांड्या ने 9 पारियों में 11 विकेट और

जसप्रीत बुमराह ने 8 पारियों में 10 विकेट अपने नाम किए हैं। अर्शदीप के इस प्रदर्शन ने उन्हें भारतीय गेंदबाजों की सूची में सबसे ऊपर पहुंचा दिया है। हेड, इंग्लिश और

स्टोइनिस बने शिकार अर्शदीप ने अपने पहले ओवर में ही आक्रामक बल्लेबाज ट्रेविस हेड को 6 रन पर आउट किया। इसके बाद उन्होंने जोश इंग्लिश को 1 रन पर पवेलियन

भेजा और फिर मार्कस स्टोइनिस को अपना तीसरा शिकार बनाया। स्टोइनिस ने 39 गेंदों पर 64 रन बनाए। 2022 में टी-20 करियर की शुरुआत करने वाले अर्शदीप

ने अब तक 66 टी-20 मैचों में 104 विकेट हासिल किए हैं। उनका सर्वश्रेष्ठ प्रदर्शन 4/9 रहा है और वे लगातार टीम इंडिया के लिए भरोसेमंद गेंदबाज बनते जा रहे हैं।

## एशोज की तैयारी के लिए भारत के खिलाफ चल रही टी 20 सीरीज से बाहर हुए ट्रेविस हेड

**मेलबर्न,** (हि.स.)। ऑस्ट्रेलियाई बल्लेबाज ट्रेविस हेड भारत के खिलाफ चल रही टी20 अंतरराष्ट्रीय श्रृंखला के अंतिम दो मैचों से बाहर हो गए हैं। वे अब एशोज की तैयारी के तहत अपने राज्य साउथ ऑस्ट्रेलिया की ओर से शेफील्ड शील्ड में खेलने उतरेंगे। क्रिकेट ऑस्ट्रेलिया के अनुसार हेड अगले सप्ताह होबार्ट में तस्मानिया के खिलाफ मैच में हिस्सा लेंगे। यह उनका जुलाई में वेस्टइंडीज दौरे के बाद पहला फर्स्ट क्लास मैच होगा। हाल ही में सफेद गेंद क्रिकेट में उनका प्रदर्शन अपेक्षित नहीं रहा है — उन्होंने पिछले आठ पारियों में (टी20I और वनडे मिलाकर) केवल एक बार 30 से अधिक रन बनाए हैं। अगस्त में दक्षिण अफ्रीका के



खिलाफ 142 रन की पारी के बाद से वे बड़ी पारी नहीं खेल पाए हैं। ट्रेविस हेड टेस्ट टीम के लिए एक अहम खिलाड़ी माने जाते हैं और वे नंबर 5 पर उतरेंगे, जहां उनकी आक्रामक बल्लेबाजी विपक्ष के लिए मैच का रुख बदल सकती है। सूत्रों के अनुसार, उन्हें खुद निर्णय लेने की स्वतंत्रता दी गई थी कि वे इंग्लैंड के खिलाफ टेस्ट से पहले एक चार दिवसीय मैच खेलना चाहते हैं या नहीं। इस कदम से शेफील्ड शील्ड

का आगामी राउंड बेहद आकर्षक हो गया है, क्योंकि लगभग पूरी ऑस्ट्रेलियाई टेस्ट टीम इसमें हिस्सा लेने वाली है। जोश हेजलवुड (जिन्होंने मेलबर्न में दूसरे टी20I के बाद टीम छोड़ी थी) और मिचेल स्टार्क न्यू साउथ वेल्स की ओर से विकटोरिया के खिलाफ खेलेंगे, जहां उनके साथ नाथन लायन भी गेंदबाजी करेंगे। सीन एबॉट भी होबार्ट मैच के बाद टी20 टीम से जुड़कर न्यू साउथ वेल्स के लिए खेलेंगे।

स्टीव स्मिथ, जिन्होंने हाल ही में गाबा में क्वींसलैंड के खिलाफ 118 रन की पारी खेली थी, अपना दूसरा लगातार शील्ड मैच खेलेंगे। विकटोरिया की टीम में स्कॉट बोलेैंड भी शामिल रहेंगे, जिन्हें पिछले मैच में आराम दिया गया था। कैमरन ग्रीन वेस्टर्न ऑस्ट्रेलिया की ओर से क्वींसलैंड के खिलाफ उतरेंगे और उम्मीद है कि वे इस मैच में गेंदबाजी की वापसी करेंगे। मार्नस लाबुशेन भी टेस्ट सीरीज से पहले एक और अभ्यास मैच खेलने के इच्छुक हैं, जबकि मैट रेनशॉ को ओपनिंग स्लॉट के लिए आजमाया जा सकता है। तस्मानिया की टीम में ब्यू वेबस्टर खेलेंगे, जबकि साउथ ऑस्ट्रेलिया के लिए

एलेक्स केरी और ब्रेंडन डॉगट उपलब्ध रहेंगे। इस बीच, लेग स्पिनर तनवीर संगा को टी20 टीम से रिलीज कर दिया गया है ताकि वे वन-डे कप में न्यू साउथ वेल्स की ओर से सोमवार को क्वींसलैंड के खिलाफ खेल सकें। वे एडम जंपा की गैरमौजूदगी में कवर के रूप में टीम के साथ थे, जो इस समय अपने दूसरे बच्चे के जन्म की प्रतीक्षा कर रहे हैं। पहले से घोषित योजना के अनुसार, लेफ्ट-आर्म सीमर बेन द्राशुइस चोट से उबरकर टी20I टीम में अंतिम दो मैचों के लिए शामिल होंगे। फिलहाल, भारत और ऑस्ट्रेलिया के बीच टी20I श्रृंखला 1-1 की बराबरी पर है, जिसमें भारत ने होबार्ट में 5 विकेट से जीत दर्ज की थी।

## हरमनप्रीत कौर ने की शैफाली वर्मा की तारीफ, कहा- उसका दिन था

**नवी मुंबई,** (हि.स.)। भारतीय महिला क्रिकेट टीम की कप्तान हरमनप्रीत कौर ने बताया कि उन्हें अंदर से महसूस हो रहा था कि रविवार का दिन शैफाली वर्मा का है — और वही “गट फीलिंग” भारत की ऐतिहासिक विश्व कप जीत का कारण बनी। फाइनल में दक्षिण अफ्रीका के खिलाफ भारत ने 299 रन का लक्ष्य रखा था। जब विपक्षी कप्तान लौरा वूल्वार्ट और सुने लूस 52 रन की साझेदारी कर रही थीं, तब हरमन ने शैफाली को गेंद थमाई — और यहीं से खेल का रुख पलट गया। शैफाली, जिन्होंने पहले बल्ले से 87 रनों की शानदार पारी खेली, ने गेंदबाजी में भी दो अहम विकेट लेकर मैच को भारत की झोली में डाल दिया। उन्होंने पहले वूल्वार्ट का कैच



खुद लपककर साझेदारी तोड़ी और फिर मरिजान काप को अगले ओवर में पवेलियन भेजा। हमनप्रीत ने मैच के बाद कहा, “जब लौरा और सुन बल्लेबाजी कर रही थीं, तभी दिल ने कहा कि आज शैफाली का दिन है। उसे एक ओवर देना चाहिए — और वही टर्निंग पॉइंट बन गया।” टीम में चोटिल प्रतिका रावल की जगह शामिल हुई शैफाली

ने सेमीफाइनल से ही शानदार प्रदर्शन किया। भारत ने लीग चरण में तीन हार के बाद सेमीफाइनल में ऑस्ट्रेलिया और फाइनल में दक्षिण अफ्रीका को हराकर पहली बार विश्व कप जीता। इस जीत के साथ शैफाली वर्मा ने बल्ले और गेंद दोनों से सुनहरा इतिहास रचते हुए हर क्रिकेटप्रेमी के दिल में अपनी जगह बना ली।

## ऑस्ट्रेलिया के खिलाफ टी20 सीरीज से रिलीज हुए कुलदीप यादव

**नई दिल्ली,** (हि.स.)। भारतीय क्रिकेट टीम के स्पिनर कुलदीप यादव को ऑस्ट्रेलिया के खिलाफ चल रही 5 मैचों की टी20 सीरीज से तीसरे मैच के बाद रिलीज कर दिया गया है। इस मैच में भी कुलदीप को खेलने का मौका नहीं मिला। टीम मैनेजमेंट ने यह फैसला इसलिए लिया है ताकि कुलदीप इंडिया ए टीम से जुड़कर दक्षिण अफ्रीका ए के खिलाफ होने वाले दूसरे चार दिवसीय मैच में हिस्सा ले सकें। यह मुकाबला 6 नवंबर से बेंगलुरु स्थित बीसीसीआई सेंटर ऑफ एक्सीलेंस में



खेला जाएगा। बीसीसीआई ने इस बात की जानकारी अपने आधिकारिक ‘एक्स’ (X) अकाउंट पर साझा की। कुलदीप को लाल गेंद से अभ्यास दिलाने का मुख्य उद्देश्य उन्हें दक्षिण अफ्रीका के खिलाफ होने वाली दो मैचों की टेस्ट सीरीज के लिए

तैयार करना है। अपडेटेड भारत टी20 टीम (चौथे और पांचवें टी 20 के लिए): सूर्यकुमार यादव (कप्तान), अभिषेक शर्मा, शुभमन गिल (उपकप्तान), तिलक वर्मा, नितीश कुमार रेड्डी, शिवम दुबे, अक्षर पटेल, जितेश

शर्मा (विकेटकीपर), वरुण चक्रवर्ती, जसप्रीत बुमराह, अर्शदीप सिंह, हर्षित राणा, संजू सैमसन (विकेटकीपर), रिकू सिंह, वाशिंगटन सुंदर। अपडेटेड इंडिया ए टीम (दूसरा चार दिवसीय मैच): ऋषभ पंत (कप्तान और विकेटकीपर), केएल राहुल, ध्रुव जुरेल (विकेटकीपर), साई सुदर्शन (उपकप्तान), देवदत्त पडिक्कल, रतुराज गायकवाड़, हर्ष दुबे, तनुष कोटियन, मानव सुथार, खलील अहमद, गुरनूर बरार, अभिमन्यु ईश्वरन, प्रसिद्ध कृष्णा, मोहम्मद सिराज, आकाश दीप, कुलदीप यादव।

## दीप्ति शर्मा ने विश्वकप के फाइनल मैच में 58 रन की पारी खेलकर और 5 विकेट लेकर पीतलनगरी की चमक बढ़ाई

**7 पारियों में उन्होंने तीन अर्धशतक के साथ कुल 215 रन बनाए, 22 विकेट हासिल किए**

**मुरादाबाद,** (हि.स.)। डॉ भीमराव पुलिस अकादमी मुरादाबाद में डिप्टी एसपी का प्रशिक्षण ले रही हैं आगरा निवासी दीप्ति शर्मा ने महिला क्रिकेट विश्वकप के फाइनल मैच भारतीय टीम की ओर से 58 गेंद में 58 रन की पारी खेल कर और 5 विकेट लेकर पीतलनगरी का नाम दुनिया भर में और ज्यादा चमका दिया। दीप्ति शर्मा ने मौजूदा वर्ल्ड कप में उन्होंने अब तक नौ मुकाबले खेले हैं जिनमें 7 पारियों में उन्होंने तीन अर्धशतक के साथ कुल 215 रन बनाए हैं।



गेंदबाजी में उनका प्रदर्शन और भी शानदार रहा। नौ मैचों में उन्होंने 22 विकेट हासिल किए जिनमें एक मैच में चार विकेट भी शामिल हैं। भारतीय टीम को खिताबी दहलीज तक

पहुंचाने में दीप्ति ने भी अहम योगदान दिया है। वहीं मुरादाबाद रेल मंडल में कार्यरत देहरादून निवासी स्नेहा राना भी इस महिला क्रिकेट विश्व कप में भारतीय टीम का हिस्सा है।

महिला क्रिकेट विश्वकप में भारतीय टीम में पीतलनगरी मुरादाबाद से जुड़ी दो धुरंधर खिलाड़ी दीप्ति शर्मा और स्नेहा राणा शामिल हैं। भारत ने 2025 के महिला क्रिकेट विश्वकप फाइनल में दक्षिण अफ्रीका के खिलाफ 298/7 रन बनाकर इतिहास रच दिया। भारत की ओर से दीप्ति शर्मा और शैफाली वर्मा ने अर्धशतकीय पारी खेली। दीप्ति शर्मा ने 58 रन और शैफाली ने 87 रन की पारी खेली। वहीं दीप्ति ने फाइनल मैच में पांच महत्वपूर्ण विकेट लेकर भारतीय क्रिकेट टीम को जीत दिलाई।